

TIGHT BINDING BOOK

THE BOOK WAS DRENCHED

UNIVERSAL
LIBRARY

OU_204052

UNIVERSAL
LIBRARY

FOREWORD.

I have great pleasure in recording the services of brother N. Ramamurti, Editor Andhravani, Vizagapatam, who took unsparing pains for rendering my Bengali work, "Ramadoss Swami" into simple and readable Telugu. I held personal enquiries with almost all the press proprietors at Vizagapatam as to whether they would undertake to print it in Telugu. They kept on promising for months till, at last, I pitched upon Mr. Ramamurti to undertake the thing in the midst of his crowded life. I have heard many a Telugu gentleman assuring me that the translation is simply excellent. That it should be rendered into almost all the important vernaculars so that the masses might know that heroes like Sivaji can be produced if only there are towering personalities like Ramadoss Swami, is the dream of my life. I request the Andhra public to have copies of the same and know how Ramadoss Swami's teachings have made Sivaji an Empire Builder at a time when our country was steeped in ignorance, illiteracy and servitude. I trust that I will not be disappointed in my expectations. I venture to make this appeal to the brothers and sisters of Andhra Desa for the merest reason that the sale proceeds of this Telugu work would be utilised for philanthropic and patriotic works and that the money thus realised would be managed by my colleagues Sjts. Arun Chandra Guha B. A. and Mono Ranjan Gupta B. A. of Saraswati Library, 9 Ramanath Mazundar Street, Calcutta.

Vizagapatam, }
15th April, 1928. }

Kiran Chandra Mukerji.

ప్రీతిక.

నేను తెనుగున పుస్తకము వ్రాసినది నామిత్రులకు ఆశ్చర్యము జనింపకమానదు. ఈ గ్రంథమున లక్షణ వాఙ్మయ మునుగాని, మృదుమధురమైన శైలినిగాని యపేక్షించువారికి ఆశాభంగము కలుగకపోదు. కేవలము భాషాపరిచయములేని నేను తెనుగుపుస్తకము వ్రాయుటగాంచి భాషాభిమానులు నన్ను దూషించినను శ్రీ సమర్థరామదాసస్వామి విశ్రాంతిమును చదివిన నాకు ప్రోత్సాహము కలిగింపక పోరని నానమ్మకము.

ఈ గ్రంథము మొట్టమొదట మహారాష్ట్రభాషలో వ్రాయబడెను. మహారాష్ట్ర భాషను కారాగృహములోనుండి యాభ్యసించి ఈ పుస్తకమును బంగళాభాషలోనికి తర్జుమాచేసి శ్రీయుత కేరన్ చంద్ర ముఖర్జీగారు వంగీయుల శాశ్వత గౌరవమునకు పాత్రునిగున్నారు. “రామదాసస్వామి” యిప్పుడు మూడవకూర్పు కెనెనను దానిని బట్టి యియ్యది వంగరాష్ట్రమున మంచి ప్రచారము కలిగియున్నదని వేరుగ వ్రాయ నక్కరలేదు. రామదాసస్వామి భారతవీరులలో నగ్రగణ్యుడై లోక విఖ్యాతి నడపిన శివాజి మహారాజుని గురువు. శివాజి మహారాజునిగూర్చి అందరు నెరుగుదురు. కాని ఆ మహారాజుని గురువగు రామదాసస్వామి జీవితమంతగా నెరుగరు. సామాన్య జాగీరు దారుడగు శివాజి చక్రవర్తి పదవి నలంకరించుటకు మహాపురుషుడు, రాజకీయవేత్తయు నగు రామదాసస్వామియే కారణభూతుడు. అట్టి ఋషిసత్తముని జీవితాంశము దాస్య శృంగార బద్ధులగు భారతీయుల కెల్లరకును పఠనీయము. రామదాసస్వామి జీవితము నెరుంగక శి

వాజీ మహారాజుని నిర్మలజీవనము నామూలాగ్రముగ నెరుగ లేరు. మున్ముందెట్టి కార్యక్రమము ననుసరించి భారతజాతి స్వాతంత్ర్యము పొందవలయునో సమర్థరామదాసుని పుణ్య చరిత్ర మువలన తెలిసికొన గలరు.

తెనుగు గ్రంథము వ్రాయుటకు తగిన యోగ్యతలేదని ప్రప్రథమముననే మనవిచేసి కొంటిని. జీవితమెల్ల బ్రహ్మచర్యమున గడపుచు, నిరంతరము ప్రజాసేవ సలుపుచు సుమారు షడునైదు వత్సరములనుండి బ్రిటిషువారి కృపవలన కారాగృహమే గృహముగా జేసికొని అహర్నిశలు భారత స్వాతంత్ర్యమునకై తపమాచరించుచు ప్రభుత్వమువారు తమ జన్మభూమియగు బంగాళమున నుండనీయని కారణమున ప్రస్తుతము విశాఖపట్టణమందు వసించుచున్న శ్రీయుత కిరన్ చంద్ర ముఖర్జిగారి గ్రంథకర్తలగు హేతువున నేను దీని నాంధ్రీకరించితిని. కలకత్తానగరమున చాలకాలముుడుటచేత నాకు బంగాళాభాషయందు కొంత పరిచయముకలిగినది. ఈ పుస్తకమును తెనిగించుట, కుశ్రీ కిరన్ బాబుగారి యెడ గల భక్తి, స్నేహములే మూలకారణము. ఈ పవిత్ర దేశభక్తుని గ్రంథమనుమాట మరువక దీని నామూలాగ్రముగ చదివి ఆంధ్రజాతి తమజీవితమును తేజోవంతము సలుపుకొనుగాక. బంగాళమున ననేక గ్రంథరాజములున్నవి. సమస్థులగువారు వాని సనువదించుట వారి కర్తవ్యము.

ఈ గ్రంథ మచ్చగుచున్న పుడు శ్రమయని తలపక నే కోరినపుడెల్ల సహాయము చేసినందులకు నామిత్రులగు శ్రీయుత పురిపండా అప్పలస్వామిగారు పండనీయులు.

ఆంధ్రవాణీకార్యాలయము, }
విశాఖపట్టణము.

నిష్టల రామమూర్తి.
తే 16-4-1928 ది.

శివాజిగురువైన
శ్రీ సమర్థ రామదాసు.

ప్రథమాధ్యాయము.

పంశము, జననము.

శివాజి మహారాష్ట్రరాజ్యమున కధిపతియైన కాలమును అనేకులనేకవిధముల వ్రాసియున్నారు. ఆమహారాజు రాజ్యస్థాపనమునకు పడినశ్రమలన్నియు మనదేశీయులెరింగియున్నను, అతనికి గురువై, ఆతనిజీవితముకాదర్శపురుషుడై, ఆకాలములోనివారికెల్ల చైనతుల్యుడై, సర్వసంగపరిత్యగియైన మహాభక్తుడగు శ్రీరామదాసస్వామిని సంతోషపరచుటకై శివాజీమహారాజుచేసిన మహాప్రయత్నములగుూర్చి అంతగా నెరుగరు. ప్రతిమహాభక్తుని శిష్యబృందమును తమ గురువు శక్తిని వేయివిధముల కొనియాడి సామాన్య జనసమూహములో నమ్మకము కలిగించుట సహజము. కాని, చరిత్రకారులు, ప్జానుల శిష్యులుబలికినదంతయు నసహజమని భావించుటయు కలదు. మహాపురుషులు తమశక్తిని, ధర్మబలమును, విచియోగించి ప్రజాక్షేమమునకు పాటుబడినను వారు యేకాంతములో అంతరాత్మనే సాక్షిగగైకొని తమతమకార్యముల నొనరించుకారణమున వాణిగుూర్చి ప్రజానీకమునకుఁగా తెలియ

దు. ఇంతియే కాక, వారుచేయుకార్యములను జనులకెన్నడును విస్పష్టముగ వ్యక్తపరుపరు. ఆకారణమున మహాత్ముల జీవితాంశములన్నియు సంపూర్ణముగ రచించుట మివులకష్టము. రామదాసస్వామివారి జీవితాంశములను సంగ్రహించి ఆ మహాపురుషుని ఉత్కృష్టజీవితమును జనులకు తెలుపుట నా ప్రయత్నము. వారి జీవితమునకు సంబంధించినదంతయు నాకు తెలియునని ఐచించుట కష్టమైనను, నేను సంపాదించినహంశము నాధారముగ వ్రాకొని వారిజీవితమును ప్రజల కెరింగించుటకు ప్రయత్నించుచున్నాను.

పదవైదు పదునారు శతాబ్దములలో భారతదేశమందంతటను మతోద్ధరణప్రయత్నము విగాఢముగ పెరిగినవి. నానారాష్ట్రములలో మతగురువులు హిందూమతప్రచారమును సలిపి శ్రీశైలములో నుద్భవముకలిగించిరి. మహారాష్ట్ర రాజ్యములోనియితము కొందరు మత, సాంఘికప్రచారకులు దృఢించి యాకాలముననే హిందూమతోద్ధరణమునకై కంకణముగట్టికొని యహర్నిశలును పాటుబడుట తటస్థించెను. ఆకాలపు మతప్రచారికులలో శ్రీరామదాస స్వామిలవారొకరు.

పదవశతాబ్దముమొదలు పదునేడవశతాబ్దముదనుక తోసారువంశస్థులు సతారామండలములో “జాంబ” యను గ్రామమున నివసించుచుండెడివారు. రామదాసస్వామిలవారు తో

సారువంశస్థులు. వీరికుటుంబస్థులీగ్రామమునకు పురోహితులు. వీరి పూర్వికులందరును జనులకు కులగురువులుగ నుండెడివారని వాడుక. ఒక మిరాసీదారునిచే గౌరవింపబడు కారణమున దక్షిణబ్రాహ్మణులైన కృష్ణాజీవంతుగారు “హిబ్ర” యనెడు గ్రామమున స్థావరమేర్పరచికొనిరి. కృష్ణాజీవంతుగారి కుమారులైన దశరథజీవంతుగారు పూర్వార్థిత్వవిత్తిమును లక్ష్యముచేయక రామదాసస్వామి తండ్రిగారైన సూర్యాజీవంతుగారు పండ్లదొంగవారు. సూర్యాజీవంతుగారి ధర్మపత్ని రాణుభాయి. ఈ వంశస్థులందరును అవతారపురుషుడగు శ్రీరామచంద్రుని ప్రియభక్తులు. సూర్యాజీవంతుగారును రామభక్తులలో నొక్కరై కుటుంబగౌరవమును నిలువబెట్టిరి. కులదైవమగు శ్రీరామమూర్తిని సూర్యాజీవంతుగారును, సహధర్మిచారిణియగు రాణుభాయిగారు నతిశ్రద్ధాభక్తుల నారాధించుటచే నాదైవము ప్రత్యక్షమై ఆదంపతులకు మంత్రోపదేశమున ర్చనని ప్రతీతి కలదు. ఆదంపతుల పవిత్రధర్మజీవనము ఇరుగుపొరుగువారిలో పెక్కువిధముల దైవభక్తి, సుస్వభావమును పురికొల్పుచుండెను. వారాగ్రామస్థులకుందరకు నాదర్శప్రాయులుగా నుండెడివారు. సూర్యాజీవంతుగారు, తన అద్ధాంగి పూర్వీకులు నడచుకొను మార్గములను, అభ్యాసములను, ఆచారములను అలవరచుకొని జీవనయాత్ర గుఱపుచుండిరి. శ్రీరామచంద్రుడు తో

సారువంశస్థుల శ్రద్ధాభక్తులను కొనియాడి రామదాసస్వామిలవారి రూపమున ఆకుటుంబములో జనన మొందెనను గాథ కలదు.

మహాత్ములందరును మహాభక్తులకును, తత్వవేత్తలకును, పురాణపురుషులకును సాధారణముగా జన్మింతురు. దుర్నితపరులగు, దుర్మార్గుల గర్భవాసమున మహాత్ములెన్నడును జన్మింపరు. రామదాసస్వామిలవారిబోలు మహాభక్తుడు ఉదయించిన కుటుంబము ధర్మజీవనమునకును, పవిత్రతకును ప్రియిదికెక్కినదని వేరుగా చెప్పనవసరములేదు. సూర్యాజీవంతు గారు శ్రీరాముని ప్రియశిష్యులగుటంజేసి, అవతారపురుషుడు వారల గర్భవాసమున జన్మించుటలో నాశ్చర్యమేమున్నది? సూర్యాజీవంతుగారు అందరివలెనే అవయవములను, రక్తనాళములతో కూడిన శరీరముకలవాడగుటంజేసి అవతారపురుషుడు వారలకు జన్మించునని దైవవాచిప్రేరితంబైన సమ్మోకము నితరులకు బోధ చేయజాలకుండెను. ప్రకృతియంతయు నీయవతారపురుషుని జననమున కెదురుజూచుచుండినట్లుండెను.

ఒక కవిపుంగవుడు పలికినట్లు, అనుదినమును ప్రాతఃకాలము మహాపురుషుల జననముకై యాశించుచుండును. వారల జననమునకుముందు అనేకమంది దూరదృష్టిగలవారు వారలరాకను మానసికముగా సందర్శించి వారల మహాశక్తిని

యనేకవిధముల ఘోషించుచుందురని వేలకొలది నిదర్శనములు కలవు. ఇదునాంవశతాబ్దముందు మహారాష్ట్రముపైన త్తములు అప్పటికి త్వరలో రానున్న హనుమానుని శక్తిసామర్థ్యము విషయమై నానావిధముల బలుకుచుండుట తటస్థించెను. దక్కనుప్రాంతమంతయు నీ సుముహూర్తమునకు ప్రశాంతదృష్టితో వెదురుచూచుచుండెను. సూర్యాజీపంతు సమకాలికులును, సుప్రసిద్ధులును అగు ఏకనాథస్వాములవారు “యిపోటన్” యను పేరుగల గ్రామములో నివసించి త్వరలో నొక అవతారపురుషుడువచ్చునునని మొట్టమొదట యూహించి, అద్దానివిషయమై తీవ్రముగా బలుకుచువచ్చెను. ఏకనాథస్వాములవారు రామబియ్యుగారల ప్రియసోదరులగు భానాజీగారి కులుకులు. వారల గురువుగారైన జనార్ధనస్వాములవారి జన్మదినమున భానాజీగారు యిపోటన్ గ్రామమునకు వెళ్లుట యాచారము. పుణ్యక్షేత్రములను దర్శించుటయందా శక్తిగలవాడగుటంజేసి సూర్యాజీపంతుగారు భార్యనమేతముగా యిపోటన్ గ్రామమునకు ప్రతినవత్సరము ప్రయాణమగుచుండెను. హనుమానుని అవతారము వారివంశములో నుదయించునని ఏకనాథస్వాములవారు యెరుంగుటవలన ఆమహాపురుషునిగూర్చి షరిషరివిధముల సూర్యాజీపంతుగారితో చెప్పుచుండెడివాడు. దంపతులిద్దరును ఏకనాథస్వాములవారి మాటయందు యెడతెగని గౌరవముగలవారు కావున వారు చెప్పిన

దంతయును జరిగితిరునని భావించుచుండెడివారు. అందుచేత వారల వంశములో జనించునున్న పుణ్యపురుషునిగూర్చి స్మరించునప్పుడెల్లను వారల హృదయములు ఉత్సాహపూరితములై ఆనందమున నోలలాడుచుండును. ఈకాలములో దక్కనుప్రాంతములోనున్న సుప్రసిద్ధ చరిత్రకారులు వద్యములలోను, గద్యములలోను ఆ యవతారపురుషుని నామమును గానముచేయుట ప్రారంభమయ్యెను.

1608 వ సంవత్సరములో చైత్రశుద్ధ నవమినాడు సూర్యాజీపంతుగారు నిష్ఠాగరిష్టులై శ్రీరాముని జన్మదినమునకు శంబంధించినదంతయును తదేకధ్యానముతో చదువుచుండగా తమపుత్రుడగు రామదాసుని జననవార్త తెలియవచ్చెను. ఈ సుఖవార్త వినినంతనే సూర్యాజీపంతుగారి సంతోషము వర్ణనాతీతమయ్యెను. శ్రీరామచంద్రుని జన్మదినమహోత్సవ సందర్భమున ఆమహాపురుషుని విగ్రహమును పుష్పమాలాలంకృతంజేసి పాదపూజసల్పించును సమయమున ఆతఁడు తనస్త్రియ సుతుని జననవార్తనువిని ఆనందభరితుడయ్యెను. సూర్యభగవానుడు శిరస్సుపైనుదయించియుండెను. క్రీస్తుశకమునకు పూర్వము పదునాల్గవశతాబ్దములో శ్రీరామచంద్రు డీమహాతరుణమున జన్మించియుండెను. రామదాసస్వామి బాల్యములో నారాయణయనెన పేరుతో విరాజిల్లుచుండెను. ఇతఁడు దినదిన

ప్రవర్థమానుడై, 'జనులహృదయముల నాకర్షించి "స్వామిరామ దాసు" యను పేరును బడసెను. మరుచటిసంవత్సరము పంతు దంపతులు మామూలుప్రకారము "పాయిటనబ్" యను గ్రామమునకు తీర్థయాత్రార్థమై పయనమయిరి. ఏకనాథస్వాముల వారు సూర్యాజీపంతుగారు భార్యబిడ్డలసమేతంబుగా ప్రయాణమయిరని వినినంత నే సంతోషాంగభరితులైరి. సూర్యాజీపంతుగారు ఏకనాథస్వాములవారి రాకను వినినంతనే పట్టరాని సంతోషముతో తమ ప్రియసుతునిచూపగా వారు ఆచిన్నిపాపను అవ్యాజానురాగముతో ముద్దిడి బుజ్జగించిరి. "సూర్యాజీ పంతుగారు! మీరు తరించిరి. మీవంశస్థులందరును ధన్యులైరి. మీభక్తి వర్ణనాతీతము. మీ వైదభక్తిని యేభాషయును వర్ణింపజాలదు. మీ భక్తిసాంప్రదాయములను మెచ్చి పరమేశ్వరుడు మీగర్భమున సుతునిరూపమున యవతరించెను. మీసుతుడు ధర్మరాజ్యసంస్థాపకుడై ప్రపంచములో పాపమును నిర్మూలనముచేసి ధన్యుడగును. ఈమహాపురుషుడు మనలచే ప్రారంభింపబడిన తాత్వికబోధను సంపూర్ణముచేయును. మనలచే స్థాపింపబడిన తాత్వికప్రచారము జయ మొందుటకెట్టి యాటంకములు న్నవని భయపడకుము.



2 వ అధ్యాయము.

బాల్యము, దీక్షావ్రతము.

రామదాసుస్వాములవారు శైవవాచస్థనుదాటి బాలుడయ్యెను. వారిముఖముపై ఆనందము సర్వదాతాండవమాడుచుండెను; విచారమనునదెట్టిదో వారెరుగరు. రెండుసంవత్సరముల ప్రాయమగుసరికి మృదుమధురభాషణముగా మాట్లాడదొడగిరి. దినదినప్రవర్ధమానుడై యాచిన్ని పాపడు బుద్ధివిశాలత్వమును, వివేకజ్ఞానమును బాల్యమందే చూపదొడగెను. అన్ని కాలములయందున దీర్ఘాలోచనపరుడై యతఁడు ముందు ముందు చూపనున్న అఖండజ్ఞానసంకల్పిని యనేకవిధముల జూపసాగెను. భూతపిశాచములున్నవని వారికి నమ్మక మేమాత్రములేదు. తలిదండ్రులు చెప్పుచున్న పిచ్చికథలయందు ఆణుమాత్రమును విశ్వాసముండదు. బాల్యచేష్టలయందాను, ఆటపాటలయందును నిమగ్నుడైయున్నప్పుడు ఇతరు లాటంకవరచినవారి మనస్సున కెంతయో కష్టముగానుండెడిది. చంచలత్వము, దూర్తస్వభావము బాల్యమందు పొడచూపెను. తోడి బాలురందరును వారిమాటను జవదాటక వారిని నాయకుడుగా భావించుచుండెడివారు. మిత్రులకు వారియందన్న భక్తి విశ్వాసములు నాడు హనుమంతుడు నాయకత్వములో నొకరిని

పనులన్నియు జనులకు జ్ఞప్తికి వచ్చుచుండెను. రామదాసస్వాములవారికి బాలురలోనున్న పలుకుబడినిచూచి పెద్దలందఱును వీరు మారుతి యవతారమని బలుకసాగిరి. చుట్టనున్న బాలురహృదయములను నిష్కళంకమగు ప్రేమచే పశింపఁచుకొనినందులకు వారిమాదేశములను వారు శిరిసావహించుచుండిరి. ఈ బాలకసమూహములు యెత్తగుఁచెట్లెందులకొకట, వడిగా పారుచున్న నదులలో నీడుట మొదలుగాగల బ్యాచేస్టలలో సత్యంతమగు సంతోషమును చూపుచుండిరి. ఇన్నిటిలోను రామదాసునివారు ప్రధానస్థానముకల్గిమించి పోటీరీక్షలన్నిటిలో నుత్తీర్ణుడగుట యాచారము. వారి క్రిష్టావినోదమును సరిదర్శించునపుడెల్లను తలిదండ్రులు సంతోషితరంగభరితు లగుచుండినను యీ బాలుల చుట్టమునకు విచారగ్రస్తులుకూడ నగుచుండిరి. ఈ విషయస్వభావమును మాన్ప నుద్దేశించి వీరిబడికి విద్యగరిష్టులకు వారిని ఇలిగండులు బంపరి. ఈ బాలునివినేసినంతటికి ఉపాధ్యాయులు కమవిస్మయములై మిథుల ప్రేమించుచుండిరి. విద్యయేట చుట్టమునల్పి సూర్యాజీవంతుగారు కేదరరాజుయొకగు బ్రాహ్మణోత్తముని స్వాధీనముచేసిరి. కొన్ని దినములైనపిదప, 1615 న సంవత్సరములో తండ్రిగారు కాలగతివొందెడి. క్రిష్టావినోదములుసల్పు కాలములో నయిత మీ బాలుని దృఢస్వభావము వ్యక్తమగుచుండెను. అసంభవములగు కార్యములు సంభవము

లుగామారి వాని యద్భుతశక్తి గోచరమగుచుండెను. ఈ మహాశక్తిసంపత్తిని గన్పరచుటంజేసి, రామదాసు శాశ్వతముగా, సమర్థుడను బిరుదాంకితుడయ్యెను. ధృఢసంకల్ప మనస్కుడై, స్వేచ్ఛ, ఆత్మవిశ్వాసము, ఆత్మనిర్భరత మొదలగు స్వభావసిద్ధ లక్షణము లీతనియందు గాననగును. ఆ సద్గణరాశి వానిని నాయకునిగా జేయుటయేగాక, వానితో సంపర్కముగలిగిన వారలకందరకును ఆదర్శప్రాయులగాక సెను.

అసమానమైన తెలివిగలవాడు కావున త్వరలోనే సంస్కృతమునందు ఆద్భుతపాండిత్యమును సంపాదించి రామాయణము, మహాభారతము, వేదములు, యితహాసములు మొదలుగు మతసాంప్రదాయక గ్రంథములలో నాశ్చర్యము పొడచూపు జ్ఞానమును ప్రదర్శించెను. బాల్యుడైన రామదాసస్వాములవారు మతగ్రంథములలోనుండు గూఢార్థములను బోధ చేయునప్పుడు చుట్ట నున్నవారలు ఆశ్చర్యవిమగ్నులగుదురు. పవిత్ర గ్రంథముల చదువుకొలది వానిలోనుండు జ్ఞానబీజము లాతని హృదయక్షేత్రమునందు లతయై, అంకురించి మనోహరములగు కోమలపుష్పములై వికసించెను.

తండ్రిగారి మరణాంతరమున బాలుడు, రామదాసు గృహకృత్యములను చక్కగజేయుటలో తండ్రిగారికి పెనుదీయకుండెను. తండ్రిగారి మరణమునకు తల్లిగారైన రాణుభా

యిగారు దుఃఖించునప్పు డతడామెప్రక్కను నధిష్టించి పరిపరి విధముల నోదార్చును. ఆత్మజ్ఞానసంపత్తి నొడటకుగా నీబాలుడు తాత్వికమార్గముల ననుసరించి సాధనమొదలిడెను. సంపూర్ణవిద్యను సంపాదించినంతమాత్రమున వాని మనస్సునకు శాంతి గలుగుటలేదు; గరపిన విద్యాసారము నాచరణరూపమున నుంప ప్రయత్నించెను.

తాత్వికసాధనలలో నుత్తిష్టడగుటకు దీక్షలో నారితేరుట అత్యావశ్యకము. తదేకధ్యానముతో శిక్షణతోకూడిన జీవనము నాశించెను. శ్రేష్ఠయనునాతడు వాని ప్రియమిత్రుడు; సాధకుడని పేరుబడసియున్నాడు. వారిని రామదాసులవారు గురువుగా భావింపమొకలిడిరి. కాని వానిమిత్రుడు శ్రేష్ఠవీరి తనశిష్యబృందములో జేర్చుటకు వినడయ్యె. బాల్యప్రాయమగు హేతువున శిష్యుడుగా నుండతగడని వాని స్నేహితుడు సలహానిచ్చెను. తాత్వికజీవమునకు అత్యంత ఆతురతగా నుండుటజేసి మిత్రులు చెప్పినదెంతమాత్రమును అతని ఆందోళనము నణపదయ్యె. తాము చేయనిశ్చయించుకొనుదానికి యాటంకపరచుట యెవరికిని సాధ్యముకాదు. చేరువనున్న దేవాలయమునకు బోయి కన్నీరొలుకుచుండగా శ్రీరామునినన్నిధానమున ధ్యానములో నిమగ్నుడై ఆదేవుని యాధిక్యమును గానముచేయుచు తనకోరికను చెల్లించమని వేడుచుండును.

సూర్యుడు అస్తమించెను; రామదాసు శ్రీరామచంద్రుని సన్ని
 ధానమున ధ్యానములో నిమగ్నుడై ఐహికవిషయములన్నియు
 ను మరచెను. తల్లిగారాతడు రాత్రియైనను ఇంటికి రానందున
 కడు ఆత్రుశతో వెదకమొదలిడిరి. ఆతనిజాడలెచ్చటను కాన
 బడవయ్యెను. చాలాకాలము ధ్యానములో పరవశుడగు హే
 తువున బాలుడగు రామదాసుగారు అలసి ఒళ్లుతెలియక దే
 వాలయములో నొకమూలను స్మృతితప్పి క్రిందపడిపోయిరి.
 శ్రీరామచంద్రుడు ఆతని నిష్కలంకభక్తిని మెచ్చి వానియెదు
 ట శ్రవ్యక్షమై పదమూడు బీజాక్షరములుగల మంత్రము నా
 బాలునిచవిలో బలికెను. “శ్రీరామం, జయరామం, జయ
 జయరామం” అనెడు మహామంత్రము బాలుని కుపదేశించెను.
 ఈమహామంత్రమును శ్రద్ధాభక్తులతో పారాయణచేసి జ్ఞా
 నేవకు అర్హులను సంపాదించి లోక కల్యాణమునకు శక్తివంచ
 నలేకుండ పాటుబడుమని శ్రీరామచంద్రులవారు రామదాస
 స్వాములవారిని దీవించిరి. ఈ ఉపదేశమాతనిని ధైర్యవంతుని
 గాజేసి నూతనశక్తిని, ఆశను ఉదయింపజేసెను. వాని యిష్టదే
 వతయగు శ్రీరామచంద్రుని ఆదేశానుసారము అతడు పుణ్య
 సదియైన కృష్ణానదీతీరమున నిలచి తన సర్వశక్తులను వినియో
 గించి యోగసిద్ధుడై, పాప భూయిష్టమైన ప్రపంచకములో
 ధర్మబీజములునాటి జనులను తరింపజేయవలసియున్నది.

పెక్కుఘంటకాలమా బాలుడు యింటలేనందుకు తల్లి
 గారైన రాణభాయిగారు అత్యంత వ్యాకులచిత్తులై, యేమిచే
 యుటకును తోచక పిల్లవాని రాకకై నిరీక్షించుచుండిరి. ఇరు
 గుహారుగువారలు సైతము వారున్నస్థలమును తెలిసికొనలేమని
 నిస్పృహజెడనపిమ్మట వాని ప్రియమిత్రుడు శ్రేష్ఠగారు దేవాల
 యములోనికిబోయి రామదాసస్వాములవారితోసహా గృహ
 మునుచేరి తల్లిగారివగ్గర నిలిచెను. బంధువులు, స్నేహితుల
 యనురాగము వేయిచుడుంగులపెచ్చి, వానిదైవభక్తిని, సు
 గుణ సంపత్తిని, జ్ఞానోదయమును కొనియాడుచు ధర్మజీవన
 వ్యాప్తికై యెదురుజూచుచుండిరి. వారు సవిత్రజీవనమునకు
 చేయుచున్న మహాప్రయత్నములు బంధువులు, స్నేహితుల
 హృదయములు ఉత్సాహపూరితముగాజేసి మనశ్శాంతిని నెల
 కొల్పెను. ఇప్పటికి రామదాసస్వాములవారు శైశవావస్థనుదా
 టి యువకులైరి.



మూడవ అధ్యాయము.

వివాహము.

యువకుడుగా నున్నప్పుడు సంపాదించిన తపోబలము దినదినమునకు వృద్ధియై రామదాసుని జీవితములో నొక జ్యోతివలె వెలింగి స్థిరపడెను. ఐహికవాంఛలకును, భోగములకును ఆతడాసింపడయ్యె. వివాహవిషయమై తల్లిగారుచేసిన సలహా నుల్లంఘింపడు. కోమలహృదయుడు గావున తల్లిగారి మాటను లక్ష్యము చేయనందులకు విచారింపమొదలిడెను. అందుచేత ఆతని మనోభారమునకు మేరలేదు. బ్రహ్మచర్యము సలుపకుండుటగాని, తల్లిగారిమనంబునకు దుఃఖము కలిగించుటగాని వానికెంతమాత్రమిచ్చములేదు. భావగర్భితములైన భావప్రవాహముచేత మనస్సు కదలికజెందకున్న అంతర్గతమై యున్న శక్తిసామర్థ్యంబులు వికసింపనేరవు. వివాహసంబంధములైన విషయములు వానిని దీర్ఘాలోచనపరునిగాజేసి మేఘమండలమునుండి ప్రకాశమానముగా వికసించునట్లు వానిసర్వ శక్తులు గోచరమయ్యెను. వివాహవిషయమై వానియనుమతిని సంపాదించుటకు బంధువులు, మిత్రులు సర్వవిధముల ప్రయత్నించుచుండిరి. ఈ ప్రసంగములతో వారు వానిమనస్సును పీడించి ఆగ్రహము పచ్చువరకు పట్టువిడువక బోధచేయుచు

దురు. కోపోద్రేకముతో బంధువులనందరను విడచి పూరిబయటనున్న విశాలమైన వృక్షమునెక్కి చేరువగు ఖరగులు రాకుండజేయుటకు చిన్నచిన్నరాళ్లను నలుదిశల జల్లుచుండును. ప్రతివారును రామదాసులవారు పిచ్చివాడుగా మారినని భావించుటయేగాక, అట్లు పిలువనారంభించిరి. తరువాత దుఃఖావేశమున తాము కూర్చొనియున్న మహావృక్షము క్రిందనున్న బావిలోనికి ఆతడు చెంగున దుమికెను. భయకంపితులై చేరువనున్నవారిలో కొంతమంది పారిపోయిరి; మరికొందరు ప్రాణఘాతము వానికి కలుగకుండజేయుటకు ప్రయత్నించిరిగాని విఫలమనోరథులైరి. మిత్రులగు శ్రేష్ఠగారు, తల్లి యీవార్తను వినినంతనే కడుదుఃఖితులై బవివద్దకు 'జరుగుజరుగునబోయిరి. శ్రేష్ఠగారు ఆమెను ధైర్యవంతురాలుగా జేయ యత్నించినను కార్యము లేకపోయెను. ఆతని ఆశలన్నియు నిరాశజేందినతరువాత ఆతడు బావిసామీప్యమునకు బోయి బిగ్గరగా నరచెను. 'రామదాసు బైటకువచ్చి నన్ను కలుసుకొనుము' యని శ్రేష్ఠగారు వానిని పిలచిరి. అందరికి నాశ్చర్యము పొడచూపుచుండగా, నీటిలోనుండి బైటకువచ్చి వారిమిత్రులైన శ్రేష్ఠగారిని కలుసుకొనెను. ఆతడు తన ప్రియమిత్రునిమాటను జవదాటడు. ఈ దుర్బటనమువలన లలాటముపైని దెబ్బతగిలి తరువాత మానిపోయినను, దానిమచ్చ జీవితకాలములో రూపు మాయుటలేదు. ఈ కుర్బటన తదనంతరమున కొన్నిదినములవరకు

వివాహప్రసంగములు జరుగుటలేదు. త్వరలో గ్రామపురోహితుల ప్రోత్సహముచేత తల్లిగారు వివాహప్రసంగములు దీర్ఘముగా నలిపి వానిని గృహస్థునిగా జేయుటకు సర్వవిధముల ప్రయత్నించెను. వానికి పెండ్లిచేయుటకుగాను ఆమె మరియొకసారి గాఢమైన ప్రయత్నములు చేసెను.

ఒకనాడు నుముహూర్తంబున కండ్లనుండి నీరు బొటబొట కారుచుండగా ఆమె కుమారునిదగ్గరికుచేరి “సామర్థా, నీ వివాహాంతరముననే నా దుఃఖమంతయును మాయమగున,” ని మొరలిడెను. కాని ఆమెకు ఆతడు ప్రత్యుత్తరమియ్యనొల్లదు. ప్రేమపాశములచే బంధింపబడియుండు కారణమున, ఆమె వాని మనోభీష్టము నెరుంగుటకైనను ప్రయత్నము విడక అన్నికాలములలో వివాహప్రసంగములే వానిజ్ఞప్తికి తెచ్చుచుండును. ఒక శుభదినమున వానికి ఆమె వివాహము నిశ్చయము చేయబడినదని చెప్పి లలాటమున చందూరపుచుక్కను పెట్టుకొని పెండ్లికై నెదురుచూచుచుండమని శాశించెను. ఆకస్మికముగా దీనివిషయమై తెలిసికొనినందుకు వ్యాకులహృదయుడై ఆతడు నిశ్చేష్టుడై యేమియును బలుకక దీర్ఘాలోచన పరుడయ్యెను. తల్లిగారిమాటకు వ్యతిరేకముగా నడచుటకు యిష్టములేనందున, ఆమె యాజ్ఞానుసారము లలాటమున చందూరపుచుక్కను పెట్టుకొని ఆమె మనస్సునకు సంపూర్ణానం

దమును కలుగజేసెను. వివాహమాడుటకు రామదాసు నిశ్చయించినాడని భావించి సంకోచహృదయయ్యెను. ఆతడు దృఢమనస్కుడని అందరు నెరుగుదురు; బాధులూ, మిత్రులు నానందింప మొదలిడిరి. కాని మిగ్గులైన శ్రేష్ఠగారికి యీ ప్రశాంతమనస్సుయొక్క భావము బాగుగ తేలును. వివాహ మహోత్సవమునకు నిష్ఠియించిపోవ నచ్చెను. బంధువులచే కన్యగృహమునకు రామదాసు గొని తేబడెను. ఆతడు పెండ్లికి వచ్చినవారల మధ్యను కూర్చొనెను. వివాహతరుణము ఆనన్నమయ్యెను. పురోహితులు మంత్రములు నుచ్చరింపసాగిరి. మంత్రములను వల్లించునాడు “జాగ్రత్త జాగ్రత్త” యను మాటను బిగ్గరగా బలిచి. ‘జాగ్రత్త’ యను శబ్దమును వినినంతనే బెత్తుచే కొట్టలకు సావలె ఆతని మనస్సు తటతటమని కొట్టుకొనెను. అట్టిగారి ఆజ్ఞాచారము చందరపుచుక్కను బెట్టుకొనినంతమాత్రమున వివాహమాడుటకు యిష్టపడెనని చెప్పవలదు. వివాహమాడుటకు నిశ్చయింపనప్పుడు పెండ్లిపీటపై కూర్చొనుట యెందుకు? ‘జాగ్రత్త’ యను మాట శ్రీరామచంద్రుడు పురోహితునిద్వారా బలిచెను. గనుక పెండ్లియాడుటకు ఆతడు యెంతమాత్రము నిష్టపడకూడదు. సామాన్యులవలె జీవనయాత్ర గడుపుటకు ఆతడు యిష్టపడడు. ఆగర్భప్రాయుడుగా నుండుటకు, ఘనమైన కార్యములను సలుపుటకు, అసాధ్యములని భావింపబడునలను సాధింప ను

ద్దేశించును. గృహస్తుడైనచో, ఘనకార్యములను చేయుటకు సాధ్యముకాదని వానికి ఈ యుద్దేశము ఆతని మనస్సు నధికముగా పీడించుహేతువున, పెండ్లిపీటమీదనుండి దుమికి ఒక నిమిషకాలములో నదృశ్యుడయ్యెను. పెండ్లికి వచ్చినవారు నాలుగుదిశల వానికై వెదకి విఫలమనోరథులైనందుకు విచార హృదయముతో గృహోన్ముఖులయ్యిరి. తల్లిగారైన రాణుభాయిగారు కుమారుని తెలివిమాలినపనిగూర్చి వితి, దుఃఖించి వాని వివాహమునకు అంతగా పట్టుదల వహించుట పొరపాటని భావించి ముందుకు అడ్డానివిషయమై తలంపరాదని దృఢ నిశ్చయముచేసుకొనెను. రామదాసుగా రదృశ్యులైనపిమ్మట పెండ్లికూతురును మరియొక యువకునకిచ్చి వివాహముచేయబడెను. వానితల్లిగారిని యనేకులు ఓదార్పయత్నించినను కార్యము లేకపోయెను.

రామదాసుగారితో సంబంధ బాంధవ్యము గలవారందరిని గ్రామపురోహతులు సంఘబహిష్కారము గావించి, వారల ఘనతను వెల్లడించెరి. 'నమద్ధ' డు దృఢమనస్కుడు గావున వివాహపాశమునుండి విడళించుకొనెను. తల్లిగారి మాటను లక్ష్యముచేసెననెడు వాడునకు వశుడవకుండ ఆతడు సంకల్పిసిని పొందెను.

వివాహమన్న ఆతనికి భయమెందులకు? గృహస్తు డ

గుటకు ఇంత అల్లరి ఆతడు జేసెను? ఇతరులకు బోధ చేయుటకుగాని, తనలో తాను తెలిసికొనుటకుగాని వారు వ్రాసిన వేదాంతగ్రంథములలో వివాహమును మానివేయుటకు తగిన కారణములను సూచింపవలసియున్నది. తాను సంకల్పసిద్ధుడైనప్పటికి భవిష్యత్ అంతయు నొక దివ్యజ్యోతిచే ప్రకాశవంతము గావింపబడుచున్నట్లు ఆతనికి గోచరమయ్యెను. వాని జీవితములో నిదియొక ప్రధానమగుతూర్పు. యోగసిద్ధికై యత్నించుచున్న కాలములో ప్రాపంచికభోగములు వాని దృఢమనస్సున లొంగదీయ జాలకుండెను. సామాన్యుల జీవితముకంటె ఆదర్శప్రాయుని జీవనము అతి పవిత్రమైనది.

తత్త్వమార్గమును బోధచేయుచున్నప్పుడు వివాహము మంచిది కాదనిగాని, వివాహము చేసుకొనుచున్నవారు యోగ్యులు కారనిగాని ఎప్పుడు బలుకుటలేదు. నిశ్చయముగా వివాహసంస్థపై అత్యంతగౌరవము జూపుటయేగాక, వివాహమాడినవారలు ధర్మజీవన మెట్లు గడపగలరో పదేపదే బోధ చేయుచుండును. ప్రాపంచిక భోగములకు ఆతడు దూరుడైనను, లోక కల్యాణమునకై తన సర్వమును ధారపోయుటకు సంసిద్ధుడగును. స్వసుఖమునకును, స్వలాభమునకు ఎన్నడు నాశింపడు. పరమార్థమును బొందుట ఎట్లో ఆతడు వ్రాసిన 'దానబోధ' యనెడు గ్రంథములో వ్యక్తీకరింపబడెను. అసా

ర్థకమైన ప్రయత్నమును జేయుచు, అనుదినమున అనేకులు నానా రోగములచే వీడింబడి చచ్చుట విచారకరమగు సంగతి. ఇఁకొక ముక్తిమార్గము సంపాదన యే జీవితముయొక్క పరమానధ్యనియు, అట్లేనిని పొందుటకు మనుజులు సర్వసంగ పరిత్యాగులు గావలెనియు బోధచేయును. ధర్మస్థానమున కై మన ధనము, మానము, బంధువులను, మిత్రులను, సంఘమును త్యక్తుపవాసి యుండునని ఆతడు బోధచేయును. ఈ ధర్మస్థానము నెరుగనివారు నిస్సారమైన జీవనయాత్ర జేసి నిరర్థకులయ్యెదరు. కల్ల గర్భవాసమున జన్మించి ఆమెకు కష్టము కలుగజేయుటకన్న పేరు లాభము వారలనుండి ప్రపంచకము పొందజాలదు.

“సమర్థము” పరమార్థమును పొందుట కెట్టి దృఢ సంకల్పముతో పనిచేసినో తెల్పుటకు ఇతరమైన నిదర్శనములు గావు. పాఠశాలిక చింతలేనివాడు జీవనయాత్ర నెట్లు గడపుటో ఎరుంగడని వాని నమ్మకము. శాశ్వతసుఖము నాశించువారు దుఃఖముల కన్నిటిని మూలమగు బంధువుల మోహపాశమునుండి విడుదల యైనప్పుడే రామకృష్ణుల సేవ లభించునని వానిచే రచియింపబడిన ‘దాసబోధ’ యనెడు గ్రంథములో చెప్పబడెను. ఐహికచింత లుండవచ్చును; కాని వాని కంటె ఎన్నియో రెట్లు ముఖ్యమైన యీశ్వరసేవను మరువ

రాడు. ఈశ్వరాన్వేషణము మనుజుల పరమ కర్తవ్యము.

ఆదర్శప్రాయమగు జీవనమును గడపవలెనన్న వివాహమును తలపెట్టిరాదని యనేకులు అభిప్రాయము. ఇప్పటికిన్నియువకులు “జాగ్రత్త” యను మంగ్రమును జపించుచు గృహస్థాశ్రమమునకు గడంగెడు యాచారము కలదు. సమర్థరామదాసాక్కడే యీశ్వరార్థమును స్పష్టముగా తెలిసికొనగలిగెను. ఆయన ప్రాపంచికసుఖలాభమును పొందవలెనని యెన్నడు తలంచలేదు; మానవ భాగ్యదశనిర్మాణమే ప్రధానమైన కర్తవ్యమని ఆతని అభిప్రాయము. దేశసేవచేయుచు ప్రజాక్షేమమునకు నిరంతరము పాటుబడుటలోనే అతడు పరమేశ్వరుని సందర్శలాభమున పొందగలిగెను. సామాన్యజనులు ఆదర్శప్రాయులు కాకుండిన, సంపూర్ణత్వము నొందుటకు వారలకు హక్కుకలదను సందేశము వారల కర్థరంధ్రములలో బడనప్పుడు తాత్విక సాధనములన్నియును వ్యర్థమగును. పైన జెప్పిన ఆదర్శమును మనంబునందిడుకొని వివాహమండపమును సమర్థు విడచెను. పెండ్లినాశింపని జీవితప్రధాన్యమును అతడు నెరుంగును. ఈ ఆదర్శమునే మున్ముందుకు చేయనున్న కార్యము లన్నిటికిన్ని మూలాధారముగా నతడు జేసికొనెను. వివాహమాడుటలోనుండు కష్టములకు సమర్థుడెన్నడును భయపడుటలేదు. సంసారిక జీవనము నాతడాశించిన జీవయాత

లోనుండు కష్టనష్టముల నెక్కు డశాంతభావముతో భరించి
యుండును. కాని తాను చేయదలంచుకొనిన ఘనకార్యముల
కు వివాహ మాటంకమగునని యాతడు భావించును.



చతుర్థ అధ్యాయము.

సంసార వైరాగ్యము, గృహత్యాగము.

వివాహమొడవము విడచినతరువాత గ్రామము బయట నున్న విశాలమైన వృక్షము మొదలులోనున్న గుహలో అ, న్నపానాదులు లేక మూడురోజులతడు దాగియుండెను. కిశోర బాలకుడు సంసారమును విడచి పంచవటీ తీరమునకు తపస్సు న్నకై బయలుదేరెను. నాశికదగ్గరకు వచ్చి శ్రీరామచంద్రుని పాదసేవ చేయ నారంభించెను. చాక్సీ గ్రామమును చేరి యూరి బయటను కుటీరము నొకదానిని నిర్మాణముచేసి యేకాగ్ర చిత్తముతో నాతడు ధ్యానమారంభించెను. ఆయన ఆరోజులలో గామించిన తపస్సు వర్ణనాతీతము. అనుదినముకు బ్రహ్మము హూర్తమున లేచి పుణ్యనదియైన గోదావరిలో నడుమువరకు వచ్చు నీటిలో నిలువబడి సమర్థుడు ధ్యానించును. మథ్యాహ్న వేళ కాగానే ధ్యానమును చాలించి వల్లెగ్రామములయందు బడి మాధుకరము చేసి అతడు పొట్టపోషించుకొనుచుండును. మాధుకరమువలన లభించు అన్నమును శ్రీరామచంద్రునికి సమర్పించి, పూజానంతరమును ప్రసాదమును గ్రహించుచుండును. దినములో శేషించిన కాలమంతయును భజన సలుపుచు

చిదానంద మహానందములో నీదులాడుచుండును. సంధ్యాసమయ మాసన్నమైనపిదప తిరిగి కాలకృత్యముల నాచరించుకొని నిష్ఠాగరిష్టుడై ఆతడు ధ్యానమారంభించును. ఇదేరీతిని పంచవ టీతీరమందు నిర్మించిన ఆశ్రమములో నాతడు కాలయాపనము గావించుచుండెను. పుణ్యనది యగు గోదావరిలో ధ్యానమగున్నడై నిలువబడినప్పుడు చేపలుమొదలగు నీటిజంతువులు వాని శరీరము మృతకళేబరమని యూహించి రక్తమాంసాదులను బక్షించుచుండెను. అతనికి స్పృహలేకుండుట వాని అచంచలభక్తిని వెల్లడి చేయుచున్నది. కఠోర తపస్సును పండ్రెండువత్సరములు యేకాగ్రచిత్తముతో నిర్మల జీవలబ్ధికై సమర్థుడు చేసెను. వాని తపోబలము దినదినాభివృద్ధి గాంచుచుండిన కారణమున ప్రాపంచికేతరమగు భగవానుని సందర్శనానుభవములో నాతనికి ప్రవేశము పొచ్చుచుండెను. ఇంతవరకు గావించిన తపస్సును సార్థకము చేయుటకేమో యనునట్లు శ్రీరామచంద్రు డాతనికి ప్రత్యక్షమై జగత్కల్యాణమునకు జీవితమంతయును ధారపోయుమని సమర్థునికి శాశించెను. వివేకము, వైరాగ్యము కలవాడు కావున, “ఓ ప్రభువా! నేను సత్యవిహీనమైన మానవుడను. నావలన యీమహాత్కార్యము జరుగనేరద”ని సమర్థుడు నుడివెను. మహారాష్ట్రములో ధర్మరాజ్య సంస్థాపనమును గావించునున్నవాడు యీశునకార్యమునుండి తప్పించుకొనుటకు భగవానుడు యిష్టపడునా!

తన మహాశక్తి వికాసమును తెలుసుకొని సిద్ధపురుషుడైన రా
మదాసు భగవంతుని కార్యమును ఆత్మ సయాగమును చే
యుటకు కృతసంకల్పుడయ్యెను. తన సాధనాగ్రమునందు
శ్రీరామచంద్రానిమిక్తయు, శ్రీ మహావీర్య గౌర యుక్తయు
విగ్రహములను స్థాపించి మధ్య గోస్వామియను బ్రహ్మమందివిగ్ర
హమునిపూజ కొరకుచియ్యుచు యిట్టనామమును స్మరింపముచే
యును దేశాటనముకొరకును, తీర్థ గాత్రకొరకును ఆతడు
బయలు వెడలెను.

భారత దేశ సన్న్యాసబృందము ప్రధానమైన నాల్గు తీర్థ
యాత్రాను సువిజ్ఞులైనది తీర్థసర్వస్వసైనికము సుపూర్ణ
మొందదు. దేశాటనమునలన అనుభవము సంపాదించుటయే
గాక, పుణ్యము, నానాదను, భావనాప్రసాదమును సాదర్పి
చుట, వారింతో చర్చలు సలుపుటమున్నగు లాభములు ప్ర
తివానికి చేకూరిగలవు. ప్రాచీన కాలముచే కాక సమీపయుగ
ములో కూడ సన్న్యాసులు తమతమ కష్టానంతమైన ఆధ్యాత్మిక
సంపదను మానవ కళ్యాణముకొరకే ధర్మప్రచారి మండలలో
గామించుచుదురు. ఈ ప్రకారముగా సన్న్యాసులు తమ భావ
గర్భితమైన ప్రబోధమును దేశ దేశములలో వ్యాపించుటకల
దు. వారు మోహంధులైన సరనారీమణుల హృదయక్షేత్ర
మందు దివ్యజ్ఞానబీజములను పెదబల్లుచుదురు. సన్న్యాసులు
భిక్షుము చేసికొనుటకు విషయచింతలకు లోనైన సంసారులకు

కొన్ని నిమిషములైనను భగవన్నామామృతముప్రసాదించుచుండురు. కొపినఘోరుడై, రుద్రాక్షమాలను చేబూని, రామదాసు విశ్వేశ్వరుని సంకల్పసిద్ధిచే నీవిశాల ప్రపంచకమందు పర్యటనం సల్పుటకు బయలుదేరెను. వాని జీవితచారిత్రములో నొక నూతనాంకము ప్రారంభమైనది.



విదవ అధ్యాయము.

దేశాటనము, తీర్థయాత్ర.

రామదాసు స్వామిలవారు సుఖమనుభవించుటకు వాంఛింపక ప్రాపంచిక సంఘటములచే నిరుత్సాహుడు కాకుండ దేశాటనమును ప్రారంభించి పుణ్యనదులలో స్నానమాచరించి, ఘోరమైన షర్వశిఖరమును దాటి, గాఢమగు అడవులగుండ ప్రయాణముచేసి పుణ్యభూములను దర్శించి, చిట్టచివరకు జీవనమును వివ్రతవంశముగా జేయు వారిణాసి జేరెను. ప్రయాణము చేయునప్పుడు ఇశరులిచ్చిన భోజనము అతడు షర్మిగ్రహించువాడు. కొన్ని సమయములయందు అదియును దొరకకుండెను. వాని ఆదేశము ప్రకారము, గృహస్థులిచ్చిన భోజన పదార్థములను సంతోషముగా పుచ్చుకొనుటయే సన్యాసుల లక్షణము. భోజనసామగ్రి దొరకనప్పుడు సైతము సన్యాసి వ్యాకులహృదయు శైతమూత్రము గాకూడదు. సామాన్యగృహస్థులు ముష్టిపై నాధారపడుటకు వీలుపడదు. సన్యాసి భిక్షము చేసికొని బ్రతుకుట వాని ప్రధానకర్మలలో నొకటి. సుప్రసిద్ధ సన్యాసికి భిక్షమాడుట మత సాంప్రదాయము. దేశాటనములో నలసి కడు ప్రయాసముతో వారణాసి పుణ్యభూమిని చేరెను. రామదాసులవారు ఆ మహాసంగరమును చేరునప్పటికి, శై

నమత సిద్ధాంతకుంకురు, శ్రీరామచంద్రుని భక్తుంకురు పోరాటము కరిగి పురహితయు నాందోళకముగా నుండెను ఈభక్తుడు శ్రీరామచంద్రుని భక్తునలె పన్యాసిదుస్సూను అరిచి, శ్రీ శ్రీ శ్రీ విశ్వనాథాయ నమఃన్న అర్చకుడు ఆతడు దేవతములో ప్రవేశించి దానిని అలవిత్రము చేయవలెదని శాసించెను. అర్చకునిచే అగౌరవమును బొందు కారణమున రామదాసు వ్యాకుంహ్ననముచే బేవాయముపైట నట్టిస్తోపై బడి శ్రీ విశ్వనాథునిపేరిట సోక్రచార మారంభించెను. రామదాసు భక్తిలో పరవశుడై పుష్కల శ్రీ విశ్వనాథుని విగ్రహము దేవాలయములో వేకుడుట అర్చకులలో నొకడు కనుగొనిరి. ఇది త్రివంతమగు సన్యాసిని అగౌరవ పరచుటచేతనే యిట్టి విచిత్రచర్య సంభవించెనని అర్చకులందరును ఊహించిరి. అర్చకులు భయకంపితై రామదాసుని సామీప్యముజేరి తత్ప్రసాద మన్నింపుమని వేడుచు ఆమహాభక్తుని దేవాలయములోనికి స్వయముగా తీసుకొని నచ్చిరి. శ్రీ విశ్వనాథుని విగ్రహము నిజగతములోనే యుండుటనగుట అర్చకులు పరమానంద భరిత లయ్యిరి. వారిందరు ఆశ్చర్యవిమగ్నై రామదాసుని భక్తిసాంద్రదాయములను నానావిధముల పొగడి సంక్షోభాంతరంగ భరితులైరి. ఆతడు అచ్చట కొన్ని దినములుమాత్రమే నిలిచి 'హనుమాన్ ఘాట్' అను పేరుచే బరగుదానిని స్థాపించి దానిపై హనుమ 'నునికి విగ్రహమును ప్రతిష్ఠించెను. వారణ

పిలో చేయడమచుకొన్నదంతయును నెరవేర్చి అయోధ్యానగ
 రమునకు ప్రయాణమై చృరలోనే చేరెను. వారిణాసి దర్శనాం
 తరమున ఆతడు అయోధ్య, మధుర, బృందావనము, గోకు
 లం, ప్రవాష్ మొదలుగాగూ మహాక్షేత్రమును దర్శించి జీవి
 తమును ధన్యము చేసుకొనెను. ద్వారకానగరమును చేరి శ్రీ
 రామచంద్రుని విగ్రహ మచ్చట ప్రతిష్ఠించి దానిచుట్టు కన్ను
 లపంపు గావించు దేవాలయమును నిర్మించి భక్తి ధర్మమును
 చాటెను. భగవత్ భక్తి స్వాభావిక మైనదియియును, అద్దానిని
 పొందుటకు సులభమైన మార్గములు కలవియును, ప్రేమయ
 నునది మతమునకు మూసూత్రవదియును వివేకికరించెను.
 తరువాత ఆతడు ఆపుణ్యక్షేత్రమును విషవ నుద్దేశించి, శ్రీ
 రామచంద్రుని మరముయొక్క భోగ రాగమును ప్రియశిష్యు
 ల కప్పగించి వారి సెవును గైకొని పంజాబు ప్రదేశమునకు
 ప్రయాణమయ్యెను. గురునానక్ సాక్షాదాయకులు రామదా
 సునివారిని కలుసుకొని వాని వేదాంతజ్ఞానమును కొనియాడి
 తమ మధ్యను నిలువమని వేడిరి. మతవిషయముకు సంబం
 ధించిన చర్చలు సన్యాసులతో తీవ్రముగా నెరిపి ప్రపంచమందం
 తటను యెత్తిన మహాపర్వతమని పేర్వడ్డ హిమాలయమువంక
 పయనమై నద్దానిని సందర్శించి అమందానంద భరితుడయ్యెను.
 తూర్పున ప్రసిద్ధమైన భగవీనారాయణము, కేవారి, తదితర

ములగు పుణ్యభూములను సందర్శించి సమభూమిని ప్రవేశించెను.

శ్రీ జగన్నాథమును సందర్శించుట కుత్సాహపూరితుడై ఆ పుణ్యక్షేత్రమును చేరి అచ్చట కొంతకాలముండ నిశ్చయించెను. అగ్నికాంతి నేవిధముగా నెవరును బట్టలతో కప్పి పుచ్చలేరో, అదేరీతిని పరిష్కృతమైన మనస్సు నట్లే ప్రకాశింపకుండ జేయజాలము. మూకమూకలుగా జనులుచుట్టను చేరి ఆతని బోధనలను శ్రద్ధాభక్తులతో వినుచుందురు. వాని శిష్యులుగానుండి కృతార్థులుగుటకు వారికవకాశము కలిగెను. శ్రీజగన్నాథంలోకూడా శ్రీరామచంద్రునికి దేవాలయము నొకదానిని ప్రతిష్ఠించి ధన్యుడయ్యెను. దక్షిణ హిందూస్థానములో రామేశ్వరమును చూడనివారి జీవితము సార్థకముకానని యెరింగి ఆక్షేత్రమునకు శ్రీ జగన్నాథమును విడిచి ప్రయాణమాయెను. దారిలో ననేకములగు పుణ్యభూములను సందర్శించి రామేశ్వరమును ప్రవేశించెను. మరికొన్నినాళ్లు గడచినతరువాత ఓర్థయాటనము సంపూర్ణమయ్యెను. సముద్రమునుదాటి లంకా ప్రదేశమును చేరెను. ఆప్రదేశమును చూచునప్పుడు వాని హృదయము సంతోషములో తాండవమాడుచుండగా అది తనకు యిష్టదేవతయైన శ్రీరామచంద్రునికి లీలాప్రదేశమని జ్ఞప్తికివచ్చి వాని మనస్సును మరింత సంతోషవంతముగా జేసి

ను. శ్రీరామచంద్రుని వీరప్రతాపమును పద్యగద్యములలో వ్రాయ మొదలిడెను. ఈకాలమందు వానిచే రచింపబడిన పద్యములను మహారాష్ట్రములో ప్రస్తుతమందుకూడ భక్తులం దరును చదివి శ్రీరాముని ధ్యానింతురు. పంజాబు సునత్సర మును తీర్థయాత్రలలో గడపి, అనేక కష్టములకు లోనై నా సిక దగ్గరనున్న పంచవటీమహావనమును ప్రవేశించెను. దేశాటనముచేసి, పవిత్ర త్రేత్రములను గాంచి ధన్యత గాంచె ను. పంచవటీ వనములో కొంతకాలము గడపి, పొయిరనబ్ గ్రామము చేరి ఏకనాథస్వాముల మరణవార్తను వినినంతనే పొంగి పొరలి వచ్చుచున్న దుఃఖమును పట్టజాలక ఆ మహా పురుషుని స్మారక దినమహోత్సవమును శోకపూరితమైన మన స్సుతో సందర్శించెను. ఇరునదినాలుగు వత్సరముల కాలము దేశాటనము చేసి స్వగ్రామము చేరి తల్లిగారి పాదాక్రాంతు డై ఆమెను పూజింప దొడంగెను. వానిలో నావిర్భవించుచున్న భక్తి జ్యోతిని గ్రామిణుల హృదయములో ప్రవేశింపజేసి తల్లి గారి యనుమతిమీద గ్రామమును విడిచెను. సిద్ధపురుషుడైన రామదాసు తల్లిగారికి మతావేశము, ఆత్మజ్ఞానము ప్రసాదించెను. సత్యజ్యోతి ప్రకాశించి ఆమె కుమారుని జ్ఞానసంపత్తి నెరుగునట్లు జేసెను. స్వగ్రామమును విడిచి పంచవటీ వనము ను తిరిగిచేరి ప్రధానభక్తుడైన వృద్ధబ్ గోస్వామిగారి సాంగత్య మును సంపాదించి ధర్మజీవనమును ప్రచారింపదొడంగెను.

రామదాసులవారు దేశాటనము సలిపి, పుణ్యభూములను సందర్శించి మతప్రచారమును చేయుటయే గాక, సాంఘిక జీవనమును, రాజకీయమును సంపూర్ణముగా పోషింపకొనెను. పంజాబు దేశములో గురుకులార్థమున ననుసరించి సిక్కు మతస్థులు నూతన భావోద్దేశమున తాత్విక బలమును తమలో పెంచుచున్నారు. రాజపుతానాలో కూడ రాజసింగు గారి నాయకత్వమున క్షత్రియవంశస్థు లుగలను బు సరాక్రి మమును సంపాదించ దొవంగిరి. ఈ సూతనశక్తిని నూచి రామదాసులవారు హిందువులలో సంకర్మతమైన తాత్వికశక్తిని విజృంభింప జేయుయత్నించెను. రాజకీయశక్తి నలుదశలు వికసించుటచూచి హిందూరాష్ట్రమును స్థాపించు దేశించెను. మత శిక్షణతో సహా మహారాష్ట్రులు జీవితాదర్శములను ఎరుంగుటకు అనకాశ మేర్పడినదనియు, స్వతంత్ర హిందూరాష్ట్రమును మహారాష్ట్రములో స్థాపించుటకు శక్తియు లున్నదనియు నూహించి స్వదేశమును ప్రేమించుచున్న సన్యాసి మహారాష్ట్ర దేశమంతయును సంచారము చేసెను. ఈ సూతనభావమును యింటింట ప్రచారము చేసెను. దేశము, ధర్మముపేరిట జనుల శక్తిని కేంద్రీకరించి, విజృంభించుటయే గాక సంపూర్ణస్వాతంత్ర్యమును సంపాదించుట ప్రతివాని కర్తవ్యమని బోధచేయు కాలమున మహాప్రకాశవంతమైన దృశ్యము రామదాసుని దృష్టికి గోచరమయ్యెను. ఈ కాలమందున మహారాష్ట్రములో

నొక ధనికుడైన జాగీర్దారుని కుమారుడు జనులు స్వాతంత్ర్యమునకై పోయితిమింట వారల పరమకర్తవ్యమని బోధచేయుచుండెను. జనులలో స్వాతంత్ర్యేచ్ఛ వికశింప పాటుబడుచున్న యువకుడు ప్రజలను బాధించుచున్నటువంటి మహమ్మదీయ ప్రభుత్వము నంతరింపనుద్దేశించి పని చేయుచుండెను. ఈ మహాధీరుడు శివాజీమహారాజు. శ్రీ శివాజీ మహారాజు రామదాస స్వాములవారిని సందర్శించి వారితో సాంగత్యమును సంపాదించుట మహారాష్ట్ర చరిత్రలో నొక ప్రధానాంశము.

బాల్యములో శివాజీమహారాజు తల్లిగారైన జీజీబాయిగారిచే పోషింపబడినందులకు యుక్త ప్రాప్తనను, సుస్వభావమునను ఆతడు పేర్గాంచెను. ఆతడు బాల్యదశవిడచి యుక్తప్రాప్తయైనతరువాత దాదాజీకండదేవుగారి చెప్పుచేతలలోనుండి అధిక జ్ఞానవంతుడయ్యెను. యువకుడైనతరువాత రామదాస స్వాములవా రతి శ్రద్ధాభక్తులతో నీబాలుని చేరదీసిరి. శ్రీశివాజీమహారాజు పైచెప్పిన ముగ్గురి సహాయమున ధర్మబుద్ధి, స్వాతంత్ర్యేచ్ఛ, సుస్వభావము మొదలుగాగల సుగుణసంపదల నలవరచుకొనెను. శివాజీమహారాజు రామదాసుగార్లమధ్య వర్ణింపరాని ప్రేమానురాగ మేర్పడుటండేసి, ఒకరి జీవితచరిత్రను అవలోకించునప్పుడు రెండవవారి జీవితమునుసయిత మాలోచింపవలసియుండును. రామదాసుని బోధనలులేనిది శివా

జమహూరాజు దేశస్థులకు వీలుండకపోయెడిది. శివాజినంటి
 ధీరుడు మహాగొప్పిమున లేచివో, రామదాసస్వాములవారి
 కొరికలు స్థలీకృతమగుట కేమాత్రిము అనకాశ ముండక
 పోయెడిది.



ఆరవ అధ్యాయము.

రామదాసుని ప్రచారమునకు ముందు దేశపరిస్థితులు.

జనులను సోమరితనమునుండి తప్పించుటకు స్వాముల వారు తమ మతప్రచారము నారంభించిరి. జ్ఞాన సంపన్నుడగు టంచేసి, దేశీయులశక్తి ఎచ్చట నున్నదో, వారల పతనమునకు హేతువేమో అతడు తన సూక్ష్మబుద్ధిచేత స్వరలో స్పష్టముగా తెలిసికొనగలిగెను. స్వశక్తిపై నాధారపడుట యనునదెట్టిదో వారు మరిచినందున జనులు పతనమైరి. మహారాష్ట్రములోకూడా యీ పాపము లేకుండలేదు. ఆత్మనిర్భరత గలవాడు స్వస్వరములను, దోసేవను ఎట్లు చేయవలెనో బాగుగ నెరుంగగలడు. సామాన్యజనులలో ఆత్మవిశ్వాసము, ఆత్మనిర్భరత సంపూర్ణముగా నశించి దేశైహిక విషయములతో సంబంధము వదలుకొనిరి. వారల దుర్గతినిజూచి కడు దుఃఖితుడై, రామదాసస్వామి మతోద్రేకమువలననే జనులు తరింపగలరని భావించెను. ఆత్మజ్ఞానమువంటి విలువగలది యింకొకటి భువిలో లేదని అనుభవ పూర్వకముగా తెలిసికొనెను.

పదు నేడవ శతాబ్దమునాటి మహారాష్ట్రులు సాంఘిక,

రాజకీయ జీవనమును కళంకపూరితముగా జేయుటయేగాక, వారి పూర్వచరిత్రను మరచి, భవిష్యత్తును తేజోవంతముగా జేయుటకు ప్రయత్నింపక, దేశచరిత్రకు కళంకము దెచ్చిరి. సర్వకాల సర్వావస్థలయందును జనులు నిరుత్సాహులై, ముందుకు రానున్న ఉత్కృష్టావస్థను పాడుచేసి, రాజకీయ పునరుద్ధరణమున కేమాత్రము వీలులేనట్లు చేసుకొనిరి. అంతర్గతమైన పోరాటములను పెంచి స్వతంత్రజీవనమునకుగాని, దేశగౌరవమును నిలబెట్టుటకు గాని యత్నింపకుండిరి. నిర్జీవకళలు దేశమందావరింపబడి జనులు సూద్రునకు సమతుల్యుడగు రాజు తమ దేశమును స్వాధీనము చేసుకొనయత్నించువానికి సయితము సాహాయమిడుదురు. ప్రజల మహాభాగ్యముచే వారల దుర్నితపరులు, దేశద్రోహులుగానున్న కాలములో కూడ మహారాష్ట్రములో మహాపురుషు లుద్భవించుచుంటిరి. కాని ప్రస్తుతమందట్టిలాభము లేకుండుట కడు శోచనీయము. దక్కను ప్రాంతమంతయును మహారాష్ట్రల సాహాయముచేతనే మహామృదీయులు స్వాధీనము చేసుకొని రాజ్యమును స్థాపించిరి. స్వజాతిపక్షమున జనులు అస్త్రధారులై శత్రువుని తరుముటకు ప్రయత్నింపలేకుండుట విచారకరమైన సంగతి. దేశాభిమానులచ్చటచ్చట లేరని చెప్పుట కష్టమైనను, వారల సంఖ్య ఆకాలమందు బహుస్వల్పము. పరరాజులిచ్చు గౌరవపదముల నాశించి మహాపురుషులువారల పురోభివృద్ధికై చేయు పనులన్ని

టిని పాడొనర్చుకొనుట కనేకులుండిరి. దేశమంగయును అంధకార బంధురమై యుండెను. జనులు ఆకాలమందు హేయమగు కార్యములలో నిమగ్నులై, పరరాజుల నేవజేయుచు ధనార్జనయందే మనస్సును లగ్నముచేసి దేశము దాస్యకూపములో మునుంగుటకు మూలకారకులు. మహమ్మదీయుల రాజ్యమును నిలబెట్టుటకు పాటుబడిన నాయకులు సామాన్యజనుల దుఃఖములకు విచారింపరైరి.

మహమ్మదీయభటులు పొలములలో పండియుండు పంటల నన్నిటిని అనుభవించి, వ్యవసాయదారునికి భోజనము లేకుండ జేసి దేశమును దారిద్ర్యదేవత కప్పగింతురు. సాంఘిక అపస్థి చూడగా దుఃఖము కల్గించును. మహారాష్ట్ర జాగీరుదారులు, ధనికులు మహమ్మదీయ పృథ్వీద్యోగులకు సంతోషమును కల్గించుటకు ఆత్మగౌరవమును గోల్పోవుటకైనను వెనుదీయరు.

హిందువులలో సర్వైశ్వర్యములు నశించినను మతములో విశ్వాసము మార్పు జెందలేదు. ప్రాణము పోగొట్టుకొనుటకైనను వారు సమ్మతించుట గాని వారల మతమునకు కళంకము రాకుండ కాపాడుకొనెదరు. ఈ హిందూ మతధర్మములను రూపు మాపజేయుటకు కంకణముగట్టిన మహమ్మదీయరాజులపై దండెత్తుటకేమో యనునట్లు యనేక సన్యాసులు యీ

యుగములో నుద్భవించిరి. హిందూ మతధర్మములను సర్వదా నొక జ్యోతివలె జనుల దృష్టిలోనుంచి మత ప్రచారము ద్వారా వారల నీనన్యాసులు హెచ్చరించుచుండిరి. రామదాసు వాని ప్రతిజ్ఞను సర్వత్యాగులైన సన్యాసుల సాహాయము లేనిదే నెరవేర్చియుండునో లేదో చెప్పుట కష్టము. మహారాష్ట్రములో హిందూ మత సాంప్రదాయము లడుగంటిన ఆప్రదేశమంతయును మహమ్మదీయమతమునకు లోనైయుండెడిది. ఇట్టి క్లిష్టపరిస్థితులలో దేశమున్నప్పుడు రామదాసు ప్రజల అంతర్గతమైయున్న శక్తులను విజృంభింప జేయుయత్నించెను. వాని ప్రచారముచేతనే జనులు తిరిగి మతోద్రేకులై, ఆతడు ఘంటాపథముగా బల్కుచున్న మాటలు వారలలో జ్ఞానజ్యోతిని నెలకొల్పెను: 'తెలివి తెచ్చుకొనుడు. మీవిముఖత పోగొట్టుకొనుడు' అని పదే పదే ఆతడు ఘోషించుచుండును. త్వరలో రానున్న మహారాష్ట్ర రాజ్యమునకు దిట్టమైన పునాదులవేసి, మహమ్మదీయులకు వశమైయున్న ప్రదేశమును తన స్వాధీనము చేసుకొనుచు శివాజి మహారాజు బ్రాహ్మణులకు, పశువులకు రక్షకుడనే బిరుదాంకమును పొందెను. వాని పరాక్రమమును జూచి కొందరు మహారాష్ట్ర అధిపతులు ఆ సూర్యాభావముతో వాని కప్రజయము కలిగించుటకు యత్నించుట వారల కర్తవ్యమని వారెన్నడును యూహించుట లేదు

మహారాష్ట్ర) అధిపతులందరును పరరాజులిచ్చిన లజ్జాకరమైన జాగీరుల నందుకొని తృప్తిజెందిరి. ఆకాలములో మహమ్మదీయ రాజులనుండి తమకు, తమ బిడ్డలకు జాగీరులను సంపాదించు వారు ఘనమైనవారలగా పరిగ్రహింపబడుచుండిరి. దేశద్రోహులమధ్యను శివాజి మహారాజౌకడే స్వతంత్రరాజ్యమును స్థాపింపవలెనని యూహించుచుండెను.

అనేకులు స్వతంత్రరాజ్యమునకు యత్నించి విఫల మనోరథులగుటను కన్నులార జూచినజనులకు యితడు తన కోరికను నెరవేర్చునని యెన్నడును నమ్మకములేను. మహాద్రక్షకముపై నాధారపడి పనిచేసినగాని స్వతంత్ర రాజ్యస్థాపనము గానేరదని రామదాసు యెరుంగును. అందరి నేకముఖులుగా జేయుటకు మత ప్రచారము చేసి, సర్వంశుకుడైనట్టి పరమేశ్వరుని ధ్యానించుట ప్రతివాని కర్తవ్యమని అతడు బోధ చేసెను. దీనితరువాత జాతీయభావములలో జనులలో నుండే కఠు పుట్టించుటకు పరిశ్రమచేయుట అతనిపని. అన్నిటికంటె ప్రధానమైనది నిరాడంబమైనట్టి, శక్తి వంచనలేని పని.



ఏడవ అధ్యాయము.

మత, రాజకీయప్రచారము.

దేశ మశాంతిలో మునిగియున్నప్పుడు, రామదాసు దానికి జీవకళలిచ్చుటకు పాటుబడ నారంభించెను. రానురాను ప్రజలు మత, రాజకీయవ్యవహారములపట్ల విముఖులగుట అతడు జూచెను. హరందయని పేర్కొంచిన వనములోనికి బోయి ఒక గుహలో నిలచి సంఘాభివృద్ధికై ధీర్ఘమైన ధ్యానమును గావింపదొడంగెను. అచంచలమైన భక్తి, ఆత్మజ్ఞానము స్వశక్తిపై నాధారపడుట మొదలగునవే వానిసొత్తు. ఈ సుగుణసంపదయే వాని దృఢసంకల్పమునకు మూలాధారము. మతోద్రోకము, స్వాతంత్ర్యేచ్ఛ యెట్లు దేశీయులలో పునరుద్ధరింపవలెనని ఆతడు తదేక ధ్యానముతో నాలోచింప యత్నించెను. మహూసి వాస్తవ్యుడగు నారాయణబువగారును, బద్ధాం వాస్తవ్యులు జయరామ గోస్వామిగారును రామదాసుని కలుసుకొనుటకు నానావిధముల వెదక నారంభించిరి. అతడు వారల నధికప్రేమతో గౌరవించి బద్ధాం, మహూసీ గ్రామములను సందర్శించి అనేకమంది సన్యాసులను గలసుకొనెను. సన్యాసులను కలసుకొనునప్పుడు అతడు సంతోషాంతరంగ భరితుడగును. వారు

కూడా వానిని సమర్థుడని పిలుచుచువచ్చిరి. సన్యాసులే రామ దాసునకు ముందు మతప్రచారము దేశములో గావించుచున్న జల నుత్సాహవంతులుగా జేయుచుండెడివారు. వారలు తరువాత వారితో కలసికొని వలసిన సహకారమిచ్చి మతప్రచారము ద్విగుణోత్సాహముతో సాగునట్లు సహాయ మొనర్చుచుండిరి.

కొన్ని దినములు గడచిన పిమ్మట అతడు హరంచాగు హను విడిచి అంతకంటె భయంకరమైన వనములోనికిబోయి న తారా జిల్లాలో సకాలేయనే ప్రదేశములో తపమాచరించుట కు నిలచెను. ఎట్టి ఏకాంతవాసములో నతడుదాగినను జనులు మూకమూకలుగా వెల్లివానికి పాదపూజ లొనర్చుచుండిరి. క్రింద చెప్పబడిన మాటలనుబట్టి అతడు ఏకాంతప్రదేశములలో నుండుటకు సర్వదా వాంఛించుచుండెడివాడని తేటతెల్లిమగు ను. “ఛరమాత్మను సందర్శించుట ఏకాంతవాసులకే సాధ్యమగును. అందుచేత ప్రతివాడట్టి స్థలమునేర్పాటు చేసుకొని తపస్సు మొదలిడవలెను. ఇతరులకు సాధ్యముకాని వనప్రదేశములలోనుండి ధ్యానములో నిమగ్నులైనవారే భగవత్ సన్నిధానమును చేరగలరని యెల్లప్పుడు అతడు బలుకుచుండును.

చకాలులోనున్న కాలములో నాతడు గ్రామములుగా ని, నగరములుగాని చూడవొచ్చినలేదు. వానిని చూచిన

సామాన్య ప్రజలు అతడు పెరివాడని యూహించుచుండిరి. కాని వాని నాంగత్యమును సంపాదించినవారు వానిలో ప్రకాశించుచున్న తాత్వికజ్ఞానమునుజూచి స్తంభభూతులై పాదాక్రాంతులగుదురు.

సన్యాసశ్యము సాహసములేనివారికి చెల్లదని పెక్కు యూహింతురు. విజమాచవలెనన్న, ఆవాదములో కొంత సత్యము లేకుండలేదు. ప్రసిద్ధి కెక్కిన గీతారహస్యములను బోధచేసుకొని, తదనుగుణ్యముగా జనులలో పనిచేయువారే కర్మయోగులని గణింపబడుదురు. సంసారభారమును వహించుటకు భయపడి సన్యాసాశ్రమమును స్వీకరించువారు కేవలము షిరికిపందలు.

సంఘములో రామదాసువంటి సన్యాసి ఉదయించుట సామాన్యముగా జరుగదని దేశచరిత్రబోధచేయుచున్నది. సర్వమును త్యజించి ఆశారహితులైనవారికే సన్యాసియను పదమువర్తించును. కార్యరంగములోవారుపనిచేయు చుండురు. అట్టిసన్యాసుల శిష్యులు కర్మబద్ధులై పనిచేయునట్లు శాసింతురు. జీవితమంతయును కర్మాచరణచే నిండినిబిడీకృతమై యున్నదని శ్రీకృష్ణులవారు బోధచేయుచుండెడివారు. కర్మాచరణచేయుట

యేజీవితాదర్శమని నమ్మువారందఱు మకవిచయములోగాని, సాంఘికవిషయములలోగాని ఆశయమును విడువజాలరు. రామ దాసు సంఘ సేవను నిష్కలంకభక్తితోచేయుట ప్రతిమనుజుని కర్తవ్యమని బోధచేయుచుండును. లేనిచో, జన్మభూమినుండి దూరులమై మనము అధఃపతితుల మగుచుము. తమకర్తవ్యముల ను మనుజులు నెరవేర్చినను, నెరవేర్చకున్నను ప్రాంతము మాత్రము కాలప్రవాహములో నీడుచుండును. కానిప్రపంచ కమురీతి యేలాగున్నను, మనుజులు తమవిధిక్రమములను గా వించుచు ధన్యులగుటకు పాటుబడుట సమంజసము. రామ దాసు తనదాసబోధలో నీవిధులను చెప్పియున్నాడు. సర్వ సంగపరిత్యాగులైన సన్యాసిమత పునరుద్ధరణ మొకప్రధానక ర్తవ్యము. వారుధర్మబద్ధులై, న్యాయబుద్ధిని గలిగియుండవలెను. కర్మరంగములోనికిదిగి దేశపరిస్థితులను జాగరూకతతోగమని చుచు, మతప్రచారముచేసి, తాత్వికశక్తిజనులలో వికసించుట సన్యాసులపనియైయున్నది. త్యాగులైన సన్యాసులు కర్మమార్గ మును సుఖదుఃఖములను ఒకేరీతినిచేసికొనుచు, వైరాగ్యమార్గ ము నెన్నడును విడువక జీవసమూత్ర గడపుచుండవలెను. ఓ ర్మి, శాంతబుద్ధిగలవారై, ఐహికచింతలన్నియు నస్థిరములని యెరింగి సన్యాసులు లోకకళ్యాణమునకు అహర్నిశాదులు పా

టు బడుచుండవలెను. వారు వేదశాస్త్రములలో నెక్కువ విజ్ఞానమునుపొంది ఉపాసనమార్గముల నన్నిటిలో నుత్తీర్ణులైయుండవలెను. పరమాత్ముని ధ్యానములోవారు మత్తులుగుటంజేసి, దుర్మార్గులలో, పరనింద, అత్మస్తుతి చేయువారలలో ధర్మజీవనము నెలకొల్పగలరు.

రామదాసుభఘాల్‌లో శ్రీరామచంద్రుని విగ్రహమును స్థాపజేసిన తరువాత, అతడు మారుతి జన్మదినమహోత్సవమును, శ్రీరామనవమి నధికోత్సాహముతో గావించెను. ఈమహోత్సవ సందర్భమున వేసవేలు జనులు దేవాలయములో సమావేశమై, పురాణములను, ఇతిహాసములను చదివి, మతాధిక్యతను, స్వాతంత్ర్యేచ్ఛను బోధచేయునప్పుడు వారువినయపూర్వకముగా వినుచుందురు. రామదాసుబోధనల ననుసరించి, జనులు అవతారపురుషుల్ను దైవతుల్యులుగా భావించి పూజించుచుండిరి. తాత్వికబోధనలుచేసి అతడు వారలలో మతకాంక్ష స్ఫురింపజేసెను.

సామాన్యజనులలో విద్యావ్యాపన మత్యవసరమని ఆ కాలమునందే అతడు బోధచేసెను. తాను చేయనిపనియితరులకతడెన్నడును బోధచేయడు. ధర్మజీవనము బోధనకన్న, తానిని కార్యాచరణలో జూపుట ఘనమైనదని అతడు ఎల్లప్పుడు

ను భావించును. తమజీవితమును ధర్మబద్ధమైనదిగ జేసికొని ఇతరుల జీవితమును సంస్కరించుటకు మతభోధకులు ప్రయత్నించుచుండవలెను.

హానికి డంబాచారమెంతమాత్రము నిష్ఠములేదు. అనేకమతభోధకులు దేశమందున్నను నిజమైన దేశసేవకులుండటం అరుదు.

రామదాసు అప్పుడు 'మనస్సుస్లోక' యనెడు కరపత్రమొకటి పద్మరూపమున వ్రాసెను. నాల్గుపాదములుగలరెండు వందల ఏడైశ్లోకము లిందుగలవు. దీనిలో శ్రీరామచంద్రుని శ్యామములో జనులందరును పరనశులై యుండవలసియున్నదని అతడు సలహా చేసెను. పరమార్థమునకిది నిజమగుమార్గమని దీనిలో బోధచేసెను. బిక్షుముచేసుకొనుటకు వెళ్లునప్పుడువాని శిష్యబృందము శ్లోకమును పఠించి, వాటిసారమును ప్రజలకు తెలుపుదురు. ఈశ్లోకరత్నములు జనుల విముఖతను సంపూర్ణముగా పోగొట్టి, వారలలో నూతన హింసను, శక్తిని ప్రవేశపెట్టెను.

మొట్టమొదట ప్రతివాడును హినివిధికృత్యములను చక్కగా నెరవేర్చవలసియున్నది. కర్మమార్గముద్వారా పరమాత్ముని ఆశీర్వాదమును బొందవలెను. ఉపాసకుని జ్ఞానసంపత్తి మోక్షమునకు దారిచూపును.

కర్మమార్గమును ప్రచారముచేసి రామదాసుదేశములో సఖ్యత నేర్పరచెను. శ్రీరామచంద్రునికి మనస్సు సమర్పణచేసి, పృథివీవాడును ప్రాపంచక విధులను సరియైనరీతిగా నెరవేర్చి, వర్ణాశ్రమధర్మముల పాలన చేయవలెను. సరియైన నిబంధనలను సరించి పనిచేయువాడు బోధకుడుగానుండుటకు తాన్వోందని జ్ఞానమును సంపాదించును. జ్ఞానమార్గము మోక్షమార్గమునకు ప్రథమసోపానమనునదే 'మనస్సుశ్లోక' యనుగ్రంథముయొక్క బోధన. ఆగ్రంథమనేకభాగములుగా విభజింపవచ్చును:--

(1) భక్తియొక్క ప్రధాన్యము. (2) శ్రీరామునిభక్తివలన గలుగులాభములు. (3) సజ్జనసాంగత్యమువలన గలుగులాభములు. (4) మనస్సు, వాక్యము, కర్మాచరణ సమ్మేళనముల విలువ. (5) ఇంద్రియ నిగ్రహమువలనకలుగు ప్రయోజనము. (6) ఇతరులపట్ల దయకలిగియుండుట. (7) వితండవాదము, అనవసరపు ప్రేలాపన. (8) వివేకము ప్రయోజనత. (9) ఆచారకుని ప్రత్యేకలక్షణము. (10) శ్రీరామచంద్రుని ప్రత్యక్షము.

రామదాసుని మతానుష్ఠానము జనులలో స్థావరమేర్పరచుకొనిన సోమరితనమును రూపుమాపుచేసినందులకు, జనులు వానినుండి దీక్షాగ్రహణమును పొందవలెనని లాలించుచుండిరి. శివాజి మహారాజుని కొలువులో నున్న వారలలో ననేకులు వాని శిష్యులైరి. కాని ఆత్మలాభమునకై పాటుబడు శిష్యుల పట్లవానికి ప్రీతిలేదు. అందుచేత, స్వార్థత్యాగులైన యువకుల కొందరిని శిష్యులుగ జేసి, దేశములో నానామూలల అనేకముల

గు మఠములను స్థాపించి, వానిమతసిద్ధాంతములను బోధచేయుటకు వారలను పంపి, వానియందేశమును నెరవేర్చుకొనెను. సుమారు నూరుమఠములను స్థాపించి, డెబ్బదియిద్దరు శిష్యులను మఠాధిపతులనుజేసి ఆతడు మంత్రచారముగాఢముగాజేసెను. ఈమఠాధిపతులు త్యాగులను శిష్యులుగాజేసి వారలను మతప్రచారార్థమై జనుమధ్యకు పంపుదురు. రామదాసుని ప్రధాన యుద్దేశమిదియే; శిష్యులు వానిసిద్ధాంతములను శిరసావహించిరి.

‘మహాబీరుని’ విగ్రహమీమఠములలో స్థాపించి, మఠాధిపతులందరును పవిత్రజీవనము గడుపవలసియున్నదని రామదాసుశాసించెను. శిష్యులు స్వార్థత్యాగులుగానుండుటయేగాక శాస్త్రజ్ఞానమువారలకు కలదు.

ఆతడు మఠములను దేశమందంతట స్థాపించిజనులలో నూతన శక్తి నుదయించుటకు కారణభూతుడయ్యెను. మహమ్మదీయుల ప్రచారము, పరిపాలన గాఢముగా జరుగుచున్నను, ఆతడు ప్రజలలో మతోద్రేకము కలిగించి, వారలకు స్వేచ్ఛాసంపాదనమునకు దారితీపెను.

దేశము దాన్యకూటములో మునిగి, ధర్మజీవనమంత రించియున్న కాలములో వాణిజ్యము నభివృద్ధిచేయుట దుస్సాధ్యము. సుస్వభావమన్నజనులకు బోధపడకుండెను. కనికరముగాని, ధారాళమైన బుద్ధిగాని, లేని మహమ్మదీయ ప్రభుత్వములో మతప్రచారకుల కష్టములకు మేరలేదు. జీవకళలులేని జ

నులలో నాతనికి ఆశాంకురములనాటుట కష్టమయ్యెను. దేశము దాస్యకూషమునుండి తప్పించుటకు శిష్యులు నానావిధముల పాటుపడి జయము గాంచిరి. హాయిగొల్పు మహారాష్ట్ర భాషలో శిష్యులు మతప్రచారమును గావించుచుందురు. దేశస్వాతంత్ర్యము పవిత్రజీవనమువలననే చేకూరగలదనివారుబోధ చేయుదురు. స్వాతంత్ర్య సంపాదనము మతోద్రేకమువలననే సాధ్యమగుననెడు సిద్ధాంతము జనులుగమనించిరి. సహనములేని దేశీయులలో రామదాసుని ప్రచారము ప్రోత్సహము, ఆశ అంకురింపజేసెను.

శ్రీరామచంద్రుడు రామదాసునకు చేయు పనులన్నిటిలోను ప్రత్యక్షమగును. శాశ్వతానందమునకు ప్రతివాచును శ్రేష్టమైన పరమాత్మ తుల్యుడగు అవతారపురుషుని ఎంచుకొనినప్పుడేకళంకరహితమైన ఆశయములను అలవరచుకొనగలడు. ఈకారణముచేతనే, రామదాసు శ్రీరామచంద్రుని యిష్టదేవతగా జేసికొని దేశమును క్లిష్టపరిస్థితులనుండి తొలగింపయత్నించెను. అశక్తియైన దేశము శక్తిసంపాదనముకై పాటుబడనవసరముకలిగెను. అందుచేత శ్రీరామచంద్రుడే జనుల పూజకు తగినవాడు. అశక్తులుగానున్నవారలలో శక్తినికలుగజేయుటకు శ్రీరామచంద్రుడే తగినమహానుభావుడు. బ్రహ్మచారిగాయుండుటకు యుద్దేశించువానికి భక్తిజ్ఞానములను

బడ యత్నించువానికి, ఆతడే తగినదేవత. దేశస్వాతంత్ర్యమునకు పాటుబడుచున్నవానికి సైతము శ్రీరామచంద్రుడే తగిన ప్రభువు. తాత్వికశక్తి, శశుబలము, మనోబలము సమ్మేళనము చేసి, ఆశక్తిని జయప్రదముగా నుపయోగించువాడు శ్రీరామచంద్రుడే. సూతనమార్గములద్వారా ప్రజలబలమును పునరుద్ధరించుటకుగాను రామదాసు శ్రీరాముని ఎన్నుకొని పై చెప్పిన మూడుశక్తులను దేశములో ప్రజ్వలింపజేసెను.

పాశ్చాత్యులు ప్రాపంచిక లోలులగుటంజేసి ధర్మబలమున్న వారెరుంగజాలరు. అందుచేత రాజకీయమును, ధర్మబలమును విడదీయలేమని వారెరుంగలేరు. మతమే మూలాధారముగా జేసుకొని రాజకీయ పరిజ్ఞానమునకు జనులు పాటుబడవలసియున్నదని రామదాసు బోధచేయును. వాని సిద్ధాంతము లప్రికారము మనుజుడు భగవత్ స్వరూపుడు. వివిధజీవసముయొక్క పద్ధతుల ననుసరింపనిచో జీవితసారమును, సత్యమును వాడెరుంగజాలడు. బుద్ధిబలమున్నమాత్రమున తాత్వికశక్తి లభింపదు. ఈమూడుబలములను సమ్మేళనముచేసినప్పుడే దేశము దృఢత్వము సంపాదించి ఐహికజీవనము, పారమార్థికము నొకేసమయమందు పొందగలదు.

అధోగతిపాలైనప్పు డే దేశములో నైనను మతోద్రేకో

మునశించి, మూర్ఖునివంటి స్వభావమునకు లోనగును. మతో
 ధరణమే దేశమును సారవంతము చేయగలదు. రాజకీయము
 తోను, మతముతోను ప్రతివానికి సంబంధమున్నది. రామ
 దాసు యీ రెంటిని సమ్మేళనము చేసి, సుఖప్రదమైన జీవన
 యాత్రకు మార్గదర్శి యయ్యెను. గ్రీసుదేశము జ్ఞానవ్యాప్తికి
 పుట్టినిల్లని దేశచరిత్రవలన మనము తెలిసికొనుచున్నాము. రో
 ముదేశము దానినుండి జ్ఞానసంపత్తిని పొందెను. రోమునుండి
 యది ఇంగ్లాండుదేశమునకు వ్యాపించెను. ఇంగ్లాండునుండి అది
 ఆమెరికాదేశములో వ్యాపించెను. ఈవ్యాపనములో ఆ గ్రీసు
 దేశపు జ్ఞానములో నంతర్గతమైయుండిన తాత్వికబలమురూపు
 మాసెను. తాత్వికజ్ఞానము లేనందున, పాశ్చాత్యదేశములు
 ప్రయోజనములేకుండ శాంతమును, సుఖము, రాజకీయ, ఆర్థి
 కసంస్కరణము యుద్ధములద్వారా నెలకొల్ప ప్రయత్నములు
 గావించు చున్నవి. అందుచేత రామదాసు దేశములో
 సీతశ్వము, స్వార్థచింత పారదోలి, సత్యాన్వేషణము
 లోను, మతములోను జనుల మత్తులైనట్లు జేసి మహారా
 ష్ట్రము స్వార్థచింతను లేక లోకకల్యాణమునకు పరిశ్రమపడు
 నట్లు చేసి భారతజాతోద్ధరణమునకు బలమైన పునాదుల
 వేసెను.

శివాజి బీజపూరు ప్రయాణచరిత్రను చదువువారికి
పూర్వమీదేశమందు రాజులు దీనదరిగ్రాలు, స్త్రీల సైతము
రాజనీతి కలిగి పరిపాలనా విధానమును బాగుగ నెరింగియుం
జెడివారని బోధపడును.

బీజపూరు సంస్థానాధిపతి శివాజి తండ్రిగారైన షాజీగా
రిని తమ యెనిమిది సంవత్సరముల ప్రాయము కలిగియున్న కు
మారుని దర్బారునకు తీసికొనిరమ్మని ఆజ్ఞాపించగా, అతడు కో
ర్టుమర్యాదల నేర్చి కుమారునితోసహ వెళ్లెను. వంకదండము
లను పెట్టుచు దీనస్వభావముతో వారిని సందర్శించుటకు బదు
లుగా శివాజి తన సహజదైర్యముతో సుల్తానుగారివైపు భ
యము జనించు దృష్టితో జూచెను. ఆ బాలుడు సలాముచేయ
నందున షాజీసుల్తానుగారిని తమింపమని దీనస్వరముతో నడు
గుచుండగా కుమారుడు తటాలున దర్బారును విడచి బైటకు
వచ్చెను. కుమారుని వెదకుటకు బైటకువచ్చి చూచినదానికి
షాజీ కడులచ్చెరువునొందెను. గోవునుచంపుటకు సిద్ధముగా
నున్నవానిని శివాజి ప్రత్యక్షముగా జూచెను. కండ్ల మీరుమి
ట్లు గన్నట్లు తన ఖడ్గముచే గోవునుచంపుటకు సంసిద్ధుడుగా
నున్నవానిని చంపెను. షాజీ కుమారుని తొందరబాటుతన
మునకు కూకలు వేయుచుండగా, హిందూమతము మంట కలి
యుచున్నప్పుడు దానిని సంగక్షించుట ఆత్మగౌరవముగల ప్రతి

మనుజుని కర్తవ్యమని శివాజిత్రాడికి బదులు పలికెను. తల్లిగారైన జీజీభాయిగారు రాజనీతి, మతావేశము కుమారునిలో గట్టిగా నాటి, ఆకాలమందు స్త్రీలు సైతము రాజనీతిలో పరిజ్ఞానము కలిగియుండెడివారని ఆమె ప్రపంచకమునకు వెల్లడి చేసెను. మతప్రచారము నామగుమూలల ప్రారంభమైనతోడనే, రామదాసు దక్కనుదేశములో సంచారము సల్పెను. మతప్రచారమువలన జనులు మేల్కొనెదరని ఆతడెరుంగును. మతబోధన జనుల హృదయములలో మార్పులుకలిగించి జాతీయభావప్రవాహము దేశములో నిర్విఘ్నముగా పారుచుండుటను చూచి ఆతడు కడుసంతోషించెను. ఆతని బోధనలు, ప్రచారము, శిక్షణమొదలగు ప్రత్యేకలక్షణములు జనులకు సంతోషము కలిగించుచుండెడివి. భారతదేశము అత్యున్నత స్థానమును త్వరలో నాక్రమింపనున్నదని పరిస్థితులు చూపుచుండెను. దేశీయులు తమ సర్వస్వమును ధారపోసి మతమును నిలువబెట్టుకొనుటకు సిద్ధముగా నుండిరి.

అప్పుడప్పుడు రామదాసుని శిష్యులు తుంటరులుచేత అవమానింపబడుచుండిరి. కొన్ని సమయములయందు వారల ప్రాణములకు ఆపాయము కలుగునేమో యని భయముగా నుండెను. అహ! వారలఓర్చి, శాంతస్వభావము వర్ణనాతీతము

లు గావో! శిష్యులనిర్మలజీవనము రామదాసునిపట్ల జనుల యనురాగమును హెచ్చించెను. ఈ నూతన సందేశము మహారాజులలోను నిర్వేదలలోను గట్టిగా నాటుకొనెను.



పసుమిదవ అధ్యాయము.

మహారాష్ట్రపు పరిస్థితులు, శివాజి యాన్నత్యము.

సర్వత్ర పర్వతరాజ మాక్రమించుకొని, మంచుచేత నావరింపబడి, ప్రకృతి సౌందర్యములేని ప్రదేశము, కష్టపడి సంపాదించుకొను కొలది ద్రవ్యముతో దృఢిజేంది, కష్టములను సహించుటకు పేర్కొంచిన మహారాష్ట్రజాతికి పుట్టినిల్లయి యుండెను. ఈ ప్రకృతిచేత సైతమునిరసింపబడి ఎత్తయిన పాక్షాణములచే నల్లుకొనబడియున్న దేశముకూడ ముసల్మానుప్రభువులదృష్టి నాకర్షించెను. దేశమందంతటను జయముగాంచి, గర్వోన్మత్తులై యున్న ముసల్మానుభటులు పెక్కుసారులు దండెత్తి దేశమును వశపరచుకొనుటకు ప్రయత్నించుచున్నను జనులు తమ సహజధైర్యముతో శత్రువుల నెదుర్కొని పరరాజుల పశుబలమునకు లొంగకుండుట ప్రశంసనీయము. చుట్టునున్న మహారాష్ట్రులపై దండెత్తి ఐదురాష్ట్రములను వారు స్థాపించినను, కొంకణ, మహారాష్ట్ర దేశములుమాత్రము పరరాజుల యేలుబడిలో నుండుటకు యిష్టపడరైరి. విజయనగర దుర్గముపైని సంపూర్ణ స్వాతంత్ర్యేచ్ఛను నిరూపించు పతాకము శత్రువులలో నీర్వాభావ ముదయించుచుండెను. ముసల్మాన్

నుల రాజ్యపరిపాలనము చాలమట్టుకు హిందువులచేతనే జరుపబడుచుండెను. ప్రకృతి సౌందర్యవిహీనత, వారల అపూర్వ స్వాతంత్ర్యేచ్ఛ, వారల స్వభావికలక్షణములు, విశాలమైన మహారాష్ట్ర రాజ్యస్థాపనమున కెన్నడు తోడ్పడుట లేదు. మహారాష్ట్ర దేశమంతయు నాకాలములో ననేకములగు చిన్నచిన్న సంస్థానాధిపతుల యేలుబడిలో నుండెను. దండెత్తుటకు వచ్చిన సామాన్యశత్రువునైతము వారలలో నైకమత్యము పురికొల్పును. ఈ సఖ్యతయే శత్రువుని ఎదుర్కొనుటకు వారలకు ప్రబలమైన బ్రహ్మాస్త్రమువంటిది. ముసల్మానుప్రభువులు సంస్థానాధిపతులను వెరచుచుండెడివారు. అనాదినండి శత్రువుల యున్మాదమును లక్ష్యముచేయక, హిందువుల గౌరవము నిలబెట్టిన విజయనగరరాజ్యము కల్గికోట యుద్ధమందు పదిహేను వందల అరవైయైదవ సంవత్సరములో పతనముజెందెను. కాని హిందూజాతి శౌర్యప్రతిభాము సంపూర్ణముగా నశింపలేదు. గోలుకొండ, బీజపూరు, అమద్ నగరము, విదర్ మొదలుగాగల రాజ్యములు ముసల్మానుల స్వాధీనములోనున్నను కార్యాచరణలో హిందూనాయకులచేతనే పరిపాలింపబడుచుండెను. సైన్యదళముకూడ మహారాష్ట్రరక్తముచే నలంకరింపబడియుండెను. దుర్భేధ్యమైన దుర్గములు, గోపురములు హిందూ సంస్థానాధిపతుల స్వాధీనములోనే యుండెడివి. నేనాధిపతులుగాను, మంత్రిలుగాను హిందువులనే నియమించి, వారల సలహాపైని

పరరాజులు రాజ్యపాలనము గావించుచుండెడివారు.

ముసల్మానుప్రభువులు నిరాటంకముగా తమ రాజ్యపరిపాలనము జరుపుటలేదు. పోడశ శతాబ్దములో మొగలాయి రాజులు దాక్షిణాత్య ప్రదేశమును ఆక్రమించుకొనిరి. సుమారు నూరు సంవత్సరములవరకు యుద్ధము జరిగి మహారాష్ట్ర ప్రదేశములో జనులను వీరప్రతాపవంతులుగా జేసెను. చుట్టును రాజ్యములను స్థాపించిన ముసల్మానుప్రభువుల పక్షమున ఒకసారి, కొత్తగా రాజ్యస్థాపనమునకై పాటుబడుచున్న మొగలాయిప్రభువులపక్షమున వేరొకసారి మహారాష్ట్ర నాయకులు పోరాటము నల్పుచుండెడివారు. ఏది యెట్లయినను, సర్వకాల సర్వావస్థలయందును యుద్ధభూమియందే హిందూనాయకులు నివాస మేర్పరచుకొనిరి.

జౌలటాబాదు నివాసియగు షహజీ భోస్లేయనునాతడు అహమ్మదునగర సంస్థానాధిపతియైన నిజామ్‌సాహియనునాతని కొలువులో నుండెను. నిజామ్‌సాయి వంశస్థులకును మొగలాయిరాజులకును జరిగిన మహాసంగ్రామములో షాజీగారు అహమ్మదునగర ప్రభువుల పక్షముచేరి చెప్పరాని సాహసముతో యుద్ధము గావించిరి. తుట్టతుదకు అనగరము మొగలాయిల స్వాధీనము కాగానే షాజీగారు బీజపూరురాజుని దర్బారులో నుద్వ్యోగము సంపాదించి కాలయాపన చేయుచుం

డడివారు. ఈతనిద్వితీయపుత్రుడు ఘత్యోతి శివాజీయను నామ
 ముచే విరాజిల్లెను. జీజీభాయి శివాజీయొక్కతల్లిగారు. పద
 హారువందలయిరువదియేడవసంవత్సరములో జన్మించెను. ఆ
 కాలపు మహారాష్ట్ర గ్రంథకర్తలు మతావేశములో శివాజీ
 జన్మవృత్తాంతమునునతిశయోక్తిలో వ్రాసి, వానినిదైనతుల్యుని
 గా నిరూపించిరి. ఆవ్రాతలనిజానిజము లిచ్చట యోచించుట
 అసవసరము. బాల్యమునుండియు అతడు తల్లి గారితో సహా
 సివానరదుర్గములో నివాసమేర్పరచుకొనెను. షాజీగారు మరి
 యొక కన్యను వివాహమాడి జీజీభాయిని పరిత్యదించెను.
 ఈక్లిష్టశిశుులననుసరించి ఆమె పుట్టినిల్లుచేరి కాలముగడపు
 చుండెను. ఈకాలమందే శివాజీయనునాతడు ఆమెకు జన్మించి
 శివానరు దుర్గమందే బాల్యమంతయును గడపెను. ఆసమాన
 నమ్మకముతో తమవిధికృత్యములను జరిపినందుకు బీజపూరు
 సంస్థానాధిపతి విశాలమైన జాగీరును షాజీగారికి బహుమతిగా
 నిచ్చెను. బహుమతిగా నియ్యబడిన జాగీరును స్వయముగా
 వ్యవహరించుటకు కష్టమని తలంచి దాదోజీఖండదేవుని తన
 'కొలుపులోనుంచి, జాగ్రత్తగా సద్దానివ్యవహారములను చూడ
 మనిచెప్పి ప్రథమపత్ని గౌరైన జీజీభాయిని, చిన్ని కుమారుడైన
 శివాజీని అచ్చటనేయుంచి, వారలసుఖములకు యుచితరీతిని నే
 ర్పాటుజేసెను. భర్తగారి 'యనుమతిప్రకారము ఆమెదాదో
 జీఖండదేవుని స్వాధీనములోనుండెను. ధర్మస్వభావమునకును,

ఉన్నతభూధికి ఆమె పేర్కొంచెను. శివానరు దుర్గములో నాత
డున్నంత కాలము తల్లిగారితిప్పయితరుల పరిచయము శివానికి
లేదు. తదితరపరిచయులు సామీప్యమున లేనందున ఆతనికి
తల్లిగారిపట్లనున్న ప్రేమాతిశయము వేయిమడుగులపెరిగెను
ఆతడు శైశవావస్థలో సంపాదించిన జ్ఞానమునకు తల్లిగారే ము
ఖ్యకారకులు.

శివాజివంటి మాతృభక్తి కలిగినవారు నవీన యుగము
ననరుదు. సర్వసాక్షియైన పరమేశ్వరుని ఆదేశములనె
ట్లు నిష్టాగరిష్ఠుడైన భక్తుడు పాలించునో, అదేవిధమున
ఆతడు తల్లిగారి యాజ్ఞానుసారము ప్రవర్తించు చుండెను.
ధర్మజీవనము ఆతడు అలవరుచు కొనుట అత్యావశ్యకమని
ఆమె అనుచినము బోధచేయుచుండెను. తండ్రిగారిచే పరిత్య
జింబడి, తల్లిగారి ఆధీనములో సంపూర్ణస్వతంత్ర్యమును గలిగి
ఆబాలుడు దినదినాభివృద్ధి గాంచుచుండెను. పునహావగర
మందు విద్యగరపుటకుగాను కుమారుని ఆమెదాదోజ్ఞుండడే
పునికి అప్పజెప్పెను. రాజనీతిలోను, సమరనీతి పరిజ్ఞానములో
నాతడు యీబాలునిప్రవేశ జెట్టెను. గుర్రపుస్వారిలో, యు
ద్ధముచేయుటలో నఖండనైపుణ్యతను స్వస్థకాలములో నీబా
లుడు గెస్పెట్టెను. సామాన్య జాగీరుదారుని మొగలాయి
రాజులను ధర్మశత్రువునిగాజేసినంత పరాక్రమము, వీర్యబల
ము, స్వధర్మనిష్ఠ మొదలగువానినాతడు చిన్ననాటనుండియు నల
వలచుకొనెను. జ్ఞానసంపాదనమునకై నిరంతరకృషి, అచలచ

లమైన యింద్రియనిగ్రహము, రాజోచితమయిన క్రమభావము
 ధైర్యము మొదలగునవి అపూర్వ సమర్థములు జేసి కిశోర
 మనస్కుడైన శివాజి జీవనములోనివి స్ఫురముగా నుండెను.
 హిందూధర్మము పట్లవానికి గాఢమయిన భక్తిగలిగియుండెను.
 ఈసుగుణరాశి వానిచరిత్రను స్వభావసిద్ధముగా నొకజ్యోతిషతె
 వికసింపజేసెను.

నిష్టాగరిష్టుడైన శివాజి హరికథచెప్పునప్పుడుగాని, భగవన్నా
 మకీర్తలను పాడునప్పుడుగాని ప్రత్యేకశ్రద్ధతో వానినన్నిటిని
 విని యానందించును. రామాయణము, మహాభారతము మున్న
 గు పుణ్యకథలను వినుటకు పడేపడె నాతడు ఆశను పొడచూ
 పుచుండును. ఈధర్మమార్గావలంభనమే ఆతనియవ్వనము
 లో పునాదియై అనేకఘనమైన కార్యములను వానిచేత చేయిం
 చి వానిజన్మమును ధన్యతచేసెను. వేనవేలు కార్యములలో
 నాతడు నిమగ్నుడై కార్యభారము వహించి శక్తివంచనలేకుం
 డ అహర్నిశాదులు పాటుబడునప్పుడు సైతము పరమేశ్వరుని
 ఆశీర్వాదము వానిశరీరమును తోడునీడవలె వెంబడించు చు
 న్నదని మానసికముగా నాతడెరుంగును. ప్రాపంచికభోగము
 లు, సంసారసుఖము కష్టసప్తములు వానికి పరమేశ్వరునిట్లను
 న్న అచంచలమయిన గాఢానురాగమును పోగొట్టలేకుండెడివి.
 మంచిప్రాయములో నున్నప్పుడు నైవభక్తిమొదలై ఆతనిని స
 న్యాసిగా జేయునేమోయని యితరులు భయపడుచుండెడివారు

తల్లిగారి ప్రోద్బలము, ధర్మప్రవక్తల సలహా శివాజి సన్యాసాశ్రమమును పుచ్చుకొనకుండజేసెను. సాధుపుంగవుల, మహాపురుషుల సలహా లేనిదే ఏకార్యము నాతడుతలపెట్టికుండును. ఆకాలమందే తుకారామ్, రామదాసు, జయరామస్వామి ధర్మసంస్థాపకులుగా పేరెన్నికలుగాంచి సంఘములో సన్నిజాతులకును సమానహక్కులు కలవన్న ప్రచారము మహారాష్ట్రములో నొకసవిన భావప్రవాహమునకు హేతువయ్యెను. హిందూసంఘములో మతముపేరిట జరుగుచున్న పిచ్చినమ్మకములన్నియు నాందోళనము కలుగుచేయుచుండెడివి. ఔరంగజేబుగారి రాజ్యపాలన సంకుచితభావములపై నాధారపడి ముసల్మానులలోను, హిందువులలోను ద్వేషము, అసూయత పుట్టింపదొడంగెను. మహమ్మదీయ ప్రభుత్వము జేయుచున్న ఘోరాన్యాయములను, మతసంకలితమును పద్యగద్యములో పాడుచుప్రచారకులు దేశమందు సంచారమును ప్రారంభించిరి. ప్రతిమమజాదు ససూయభావపూరితుడై ఆక్లిష్టపరిస్థితుల నుండి విమదలకై నెదురుకూచుచుండెను. ధర్మము, వైషము, దేశముపేరిట శివాజి దుష్టపరిపాలనము నెదుర్కొని అసమానమైన వీరవరాక్రమముతో మహమ్మదీయ ప్రభుత్వముపై దండెత్తనుద్దేశించెను. మానవకోటియంతయును సోదరులనియు, వారుసమానహక్కులను స్వభావికముగా గలిగియున్నారనియు జాతీయహృదయవీరమందు అతడు నధిష్టించ సాహసించెను.

ధర్మబలమే అన్నిటికన్న శ్రేష్టమైనదని చిన్ననాటినుండి గ్రహించి, అద్ధానిని వయస్సుమీరిన కొలది వికశింపజేసెను. వానిజీవనయోగ్రాతను సారవంతముగాను, పవిత్రముగాను చేయుటకు ప్రఖ్యాతిగాంచిన సాధుపుంగవుడైన తుకారాముని దీక్షనొనంగుమని వేడెను. సాధుతుకారామ్ శివాజిని యోదార్చి సాధుశిఖామణియగు రామదాసునే దీక్షకై నమ్మకొనమని సలహానిచ్చెను. తుకారాముని యమూల్యరత్నములను వినినందులకు ధన్యుడనైతినిని భావించి ఆదినమున కెదురు జూచుచుండెను. ఈయవ్వనములో పునహానగరవాస్తవ్యులయిన నిమ్మజాతియు వకులకొండరిని జేరదీసి సైన్యదళ మొకదానిని స్థాపించెను. సైన్యదళముతోకూడి ఆతడు ప్రభేదములగు దుర్గములను, గిరులను సందర్శించి భయంకరకాంతారములలోనికి జొచ్చి వనమృగములనువేటాడ మొదలిడెను. వానియనుచరులు యజమానుని మాటను జవదాటనెరుగరు. వీరల సహకారముచే నాతడొక రాజ్యమును స్థాపింప యత్నించుచుండెను. ఈసమయమందే బీజపూరురాజునకును కర్నాటకరాజునకును యుద్ధము సంభవించెను. ఆ రెండురాజ్యములును క్లిష్టపరిస్థితులలో నీదులాడుచుండగా బీజపూరు రాజ్యములో భాగమైన తోరణయ నెడు దుర్గము నాతడు వశపరచుకొనెను. తోరణదుర్గము ముట్టడి వాని అసమానసాహసమును వ్యక్తీకరించి, ఆతనిఖ్యాతిని సమగ్రమహారాష్ట్రదేశమందంతటను వ్యాపింపజేసెను. ఈదుర్గము

ను బాగుగ కావలసిన మరాఠత్తులను చేయించి మురాబాద్ పర్వతముపై నొకదుర్భేద్యమైన దుర్గమును కట్టించెను. మురాబాద్ లోకట్టినదే యితిహాసప్రసిద్ధమైన రాయగడ దుర్గము. ఇది యే రామదాసుశివాజీలనివాసస్థానమయ్యెను. వీనిసౌజన్యశీలత, నమ్రత, సాహసము, ఉదారస్వభావము, దైవభక్తి, అనేకమంది సుస్వభావకులైన మరాటియువకుల స్నేహమును సంపాదించెను. శివాజి బలపరాక్రమము మరాటియువకుల సహకారమున దినదినాభివృద్ధి గాంచుచుండెను. దాదోజీఖండదేవు 1647 వ సంవత్సరములో మరణించిన పిమ్మట వానిస్వాధీనానుభవములోనున్న జుగీరునకు శివాజియే సధికారియై స్వయముగా నద్దానిని ఆతడువ్యవహరించుకొనుచుండెను. శివాజి అనుచరులలో మవాలీసేనానాయకుడైన తానోజీగారును, చాక్నాదుర్గముయొక్క హవేలుదారుడునరమాలు ముఖ్యులు. నరమాలుడు తనస్వంత దుర్గమును శివాజికి స్వాధీనముచేసివాని అపూర్వప్రేమబంధనమును వెల్లడిజేసెను. వానిఅనుచరులవంటి నమ్మకమైనవారు యితరనరపతులకు లభించుట దుర్లభము. చేరువనున్న పెక్కుదుర్గములను వశపరచుకొని తానోజి సలహాపైని కాంటానదుర్గము తనస్వాధీనమునకై నాశించెను. తానోజీ సీత సమయమున మవాలీదండూలో కాంటానదుర్గము పైదండెత్తెను. కావలినున్న మసల్మానుసైనికులు అచ్చరపు

నొంది దుర్గమును విడచి నలుధిశలు నదృశ్యులైరి. దీనినేచరిత్ర
కారులు సింహగడ దుర్గమును పేరునిడిరి. బహుమానముగా
శివాజి తానోజీని యీనూతనదుర్గమున కధిపదిజేసెను. తనజా
గీరుని బాగుగ వృద్ధిచేసి స్వతంత్రహిందూరాజ్యస్థాపనమున
కై యువ్విఘ్నముచుండెను. అన సద్దుద్దేశమునకు పెక్కు
ఆటంకములుండునని అతడు బాగుగ నెరుంగును. అం
దుచేత, సైన్యదళమును, అశ్వదళమును బలపరచుటకు
శక్తివంచనలేకుండ పాటుబడయత్నించెను. సమయానుకూ
లముగా నూతనదుర్గముల, నిర్భేద్యమయిన గోపురముల స్వా
ధీనమునకై నిరంతరకృషి సల్పుచుండెను.

సాదుతుకారామ్ నుండి రామదాసుని సుగుణసంపత్తిని
వినినప్పటినుండియును శివాజి ఆమహనీయుని సందర్శించుటకు
ఆందోళచిత్తుడైయుండెను. సమర్థరామదాసప్పటికి పచల య
నెడు గ్రామములో మతప్రచారము సలుపుచుండెను. ఈవా
ర్తను వినినంతనే ఆధర్మవేత్తను చూచుటకుగాను ఒక జాబును
వ్రాసెను. రాయభారి తెచ్చినజాబునకు సామర్థ్యదీజాబును
వ్రాసెను. “వర్తమానమున భారత దేశమందు ధర్మసందేశ వ్యా
పనమునకై యేనరపతియు నాతురత చూపించుటలేదు.
జనులందరు ధర్మరక్షణముపట్ల విముఖులయిన కాలములో

ధర్మ సంస్థాపనమునకు మీరు పాటుబడుచున్నారని నాకు తెలియవచ్చు చున్నది. సాధుశుంగపులను, ధర్మసంస్థాపకులను గౌరవించి, దుర్జనులను హతమార్చి మీరుధన్యులయ్యెదరు గాక! మీరు కీర్తివంతులు; మీమహాత్మ్యమునువిని వంతసించి యీరోజున కేనవేలమంది మీకు ఆశ్రయము లైరి. ప్రతిమనుజుడు వానికర్తవ్యమును జాగరూకతతో నిర్వర్తించుటకు మీరుసహాయబడివలెను. రాజనీతి సభ్యునించుట బహుకష్టతరమైన పని. కార్యభారము వహించిన మీరు గర్వాంధకారులుగా ప్రవర్తింపగూడదు. ఇహసంపదలకులోనై మీరు సాధారణముగా ప్రభువులకుండెడు ఆతిథియమునకు వశులుకాకుండ కాపాడుకొనవలెను. ఎల్లప్పుడు సమశ్రీతభావము కలిగి మీరు రాచకార్యములను బాగుగనిర్వహించుచుండుడు. తెలివైన మంత్రులసలహాను పెడచెవిని బెట్టకుము సైన్యాధిపతి, అమాత్యుడు, సత్పురుషులు సఖ్యతకై పాటుబడుట ప్రధాన కర్తవ్యమని భావించునట్లు మీరుబోధచేయుచుండవలెను. సఖ్యతకంటెమించిన బలములేదు. ఇదిలేకపోవుటచేతనే హిందువుల వీర్యబలము అన్యమార్గములలో ప్రవహించియావుమాసెను. కాబట్టి సఖ్యతసంపాదనముపైనే తిరిగి ధర్మరాజ్యము స్థాపింపవలసియున్నది. ప్రజలను సంతోషపరచుట రాజుల అపరిహార్యమైన కర్తవ్యము. ఇదివేదవాక్యముగా పరిగణించి సద్దానిమీరెల్ల

పుడును మనమునందిడుకొనవలసియున్నది. రాజ్యపాలనము పేరిట మీరుదుర్మీతికెన్నడును తావివ్వకూడదు. మతరక్షణము, సత్యాన్వేషణము మీవిధులలో ప్రధానములైనవి. మరి యొకమాట. క్రోధము మున్నగు శత్రువులను చెంతజేరనీయకుము. నేనువ్రాసినదంతయును మీరుబాగుగ యోచించి దానిసారమును హృదయమూడిడుకొనుము. నేనువ్రాసినప్రకారము మీరునడచుకొనిన మీకుతప్పక జయము కలుగును. శ్రీ రామచంద్రునికృపవలన మీయభీష్టము నెరవేరునుగాక!" యని రామదాసు ప్రత్యుత్తర మిచ్చెను.

సమర్థుని జాబుచేరినతరువాత శివాజి చంచలహృదయుడై పానిని త్వరలో జూచుచుటకు వాంఛించుచుండెను. అనుచరులతోకూడి శివాజి పచల గ్రామముఖుడై వెళ్లెను. రామదాసు విరామములేక నానాస్థలములలో సంచారముచేయుచు ధర్మసంచారము గావించుచుండెను. కొన్ని వేళలయందు అతడు గిరిగుహలలో, నిర్జనకాంతారములో ద్యాననిమగ్నుడై యుండెడివాడు. కావున శివాజి ఆతని పవిత్రస్వరూపమును దర్శింపలేక పోయెను. సమర్థుడుండెడిప్రదేశమును స్పష్టముగా చెప్పలేక పోయిరి. మహారాష్ట్రకేసరి చిరతాక్రాంతుడై గృహస్థులు డయ్యెను. సుమారు పండ్రెండు సార్లు కార్యసిద్ధిని పొందలే

పోయినను, శివాజి నిరాశజెందలేదు. తరువాతను ధర్మని దర్శించువరకు అన్నపానాదులను గ్రహింపనని ఆతడు దీక్షబూనెను. ఈక్రొత్తజీవిత కలుగు అవేశముతో నాతడా మహాపురుషుని వెదక మొదలిడెను.

ఆకలిచేతను, దాహముచేతను అలసి సాలసినను సమర్థుని దర్శనలాభము శివాజికి లభింపలేదు. శిష్యుని ఆంధోళనమునకై అసుహాపురుషుడు కడుదుఃఖితుడయ్యెను. ఏమిచేయుటకును తోచక ద్వారపక్కను అతడు పడియుండగా, నిర్జనకాంతారములో పండగా వానిరాక కాలడెదురు చూచుచున్నాడని వమర్థుని శిష్యులలోనొకడు శివాజితోజెప్పెను. శ్రీగురువుగారి సందర్శన లాభమునకు ఆతడు అధికోత్సాహముతో బయలుదేరెను. సమర్థునిజేరి శివాజి పాదాక్రాంతుడై తన జీవితము ధన్యతగాంచెనని యూహించెను. తదేకధ్యానముతోనున్న శిష్యునకు రామదాసు దీవించి దీక్షను ప్రసాదించెను. దీక్షితునిపొందనందులకు సంతోషాంతరంగభరితుడై ఆతడు తనరాజ్యమునుజేరెను. గురువుగారి సందర్శనానంతరము శివాజి కార్యోత్సాహము ద్విగుణీకృతమయ్యెను. దీక్షానుసార మతడు మిక్కిలి నిపుణతతోను, నిర్భరతతోను రాజ్యపాలనము జేయును. వానియనుచరులలో పెక్కుమంది సమర్థుని శిష్యులై

రి. పానిసుబేదారుడైన పారోజీపంతుగారి సోదరి తాలూకు
 ఇద్దరు బిడ్డలున్న ఆపుణ్యమూర్తి, యాధీనములో నుంచబడిరి.
 జ్యేష్ఠపుత్రుడు అంబాదాసనే నామమును బడసి గురువుగార్చి శి
 స్రూష నధికశ్రద్ధాభక్తులతో జేయుచుండెను. ఇతడేలోకవిఖ్యా
 తిబడసిన దాసభోధయనుదాని గ్రంథకర్త.

సమర్థుడఖిలభారత దేశసంచారమును సలిపియుండుటనుజేసి
 దేశపరిస్థితులు అనుభవపూర్వకముగా నెరుంగును. దేశమందు
 అత్యాచారములను, దుర్మార్గమును రూపుమాపుటకు కంకణ
 బద్ధుడై కర్మక్షేత్రమందు ప్రవేశించెను. ఈతేజోమూర్తిసం
 దేశము మహారాష్ట్రజాతి నవీనోత్సాహపూరితులుగాజేసిను.
 సమర్థుని ఉదారభావములు, ప్రశంసనీయమగు సామ్యవాదము
 అందరి దృష్టిని ఆకరిపించుచుండెడిది.

ముసల్మాను ప్రభుత్వ ప్రణాళికను ఆతడు ఖండించుచు
 న్నను, మహమ్మదీయమతమును ఎన్నడును నిరశించుటలేదు. అ
 వసానదశలో నాతడు సజ్జనగడములో నివశించుచుండెను. అచ్చ
 ట దుర్గములో హిందువుల సమాధికిదగ్గరగా ముసల్మానుల స
 మాధి కూడ నుండెను. ముసల్మానుల సమాధిని అగౌరవములే
 కుండా బాగుగ కాపాడుచుండెను.

రామదాసుని బోధనలవలన శివాజియు, మౌనిమిత్రులును సమాత
 న తేజస్సుతో విరాజిల్లుచుండిరి. ఈ ధర్మశరాసులు గురత్స
 రానురాగమును కలిగియుండుట రాజనీతిశాస్త్రములో సమ
 ర్థసంఘటనము. మిత్రులు సంపదలోను, దుఃఖములోను శివాజికి
 తోడునీడవలె యుండెడివారు. ధర్మరాజ్యమును సంస్థాపించుట
 లోనుండు ప్రయాసములకన్నిటికినిదమ్మె, వానిమిత్రులు ఆపవిత్ర
 కార్యసిద్ధికై తమతమ ప్రాణముల నర్పించిరి. రామదాసుని
 అలౌకిక చరిత్ర మహాత్యమువలన అనేకులు శివాజి నాయకత్వ
 ము నంగీకరించిరి. శివాజి ఆగ్రహచిత్తుడగు హేతువున, ఆధ
 ర్మశీలుడు మరాట్టాప్రభువునకు యుచిత సలహాలనిచ్చుచుండె
 డివాడు. నిరంతరసంచారమునకు అలవడిన సన్యాసి ఎప్పుడు
 నొకేచోటనుండడు. అందులకే శివాజివానికి అప్పుడప్పుడు జా
 బులను వ్రాయుటకలదు. ధర్మరాజ్య సంస్థాపనమేవాని ప్రథా
 నకర్తవ్యమనిచెప్పి, అందరిని యేకముఖులనుజేసి, ఘతవివక్షత
 లేక ప్రతిసంఘాతయములను, సాంప్రదాయములను రక్షింపు
 చుండుమని రామదాసు మహారాష్ట్రవీరపుంగవునితోబలుకును.
 అతడు నిర్విఘ్నముగా గురువుని యాజ్ఞలను పాలించుచుండును.
 వానిరాజ్యములో హిందువులు, మహమ్మదీయులు సమానహ
 క్కులను కలిగి సుఖజీవనము గడుపుచుండిరి. ఈ మహారాష్ట్ర
 వీరుని ఖేదార్యబుద్ధిచేతను, చారిత్రమహాత్యచేతను అనేకమం

ది-మునల్పాములు ఛాన్ద్రైతిక దళములోజేరిరి. సైనికులలో వి
 శ్వాసఘాతములు లేకుండుట అన్నిటికంటె ఆశ్చర్యమైనది. శి
 వాజి గురువాశ్చర్యతనములను ఎడతెగనిశ్రద్ధాభక్తులతో నాచ
 రించిరాజ్యమును సంరక్షించుకొనుచు, దానినివృద్ధిజేయు తు
 త్సించెను; సజ్జనగడములో నొకమఠమును గురునిపేరిట స్థా
 పించెను. సమర్థు డామఠములోను ప్రవేశించి తన ధర్మమతప్ర
 చారమును సాగింపఁమొదలిడెను. రాగభోగములకు కొంత జా
 గీరునిచ్చి మఠముయొక్క భావోన్మత్తికై శివాజి మార్గమేర్ప
 రచెను. మహారాష్ట్రరాజునకు గురువైనను, రామదాసు చిష
 యులోలుడు కాకుండ అనుదినమును బిక్షముచేసితన ఆహార
 మును సంపాదించుకొనుచుండును. ఒకనాడంతట రాయగడ
 దుర్గమునుండి సర్వజన పూజ్యుడైన తన గురువు గృహగృహ
 మునకు వెళ్లి బిక్షుచేస్తుకొనుచుండుటను కన్నులారజూచి బివా
 జి అచ్చరపు నొందెను. మఠమున కిచ్చిన జాగీరుయొక్క ఆ
 ఛాయము గురువుగారి పోషనమునకై చాలదేమోయని ఆత
 డు సందేహించెను. దుర్గ శిఖరమునుండి తటాలున దిగి వ్యా
 కులస్మృతయముతో యేమేమో ఆలోచించుచు గురుభందర్శన
 మునుపొంది వాని పాదపద్మములపైబడి యిట్లునివేదించెను: “ఘ
 భువా, మీకు కొరంతయేమి. మీదాసుడు చెంతనుండగా మీ
 రు బిక్షకులుగా నుండుట సహించుట కష్టము. మీపోషణార్థమై

కావలసిన దంతయును తెమ్మని నన్ను ఆజ్ఞాపించుటకు బదులుగా మీరు బిక్షకులుగా నుండుట నేనెట్లు సహింపగలను!” “వత్సా! నేనుసన్యాసిని. బిక్షమడుగుట సన్యాసికి నిందనీయముకాద”ని మందహాసముతో రామదాసు బలీకెను. ఈజబాబు శివాజికి తృప్తికలుగజేయలేదు. గురుసమేతముగా నాతడు దుర్గమును ప్రవేశించెను. అర్ఘ్యపానములచే వానిని గౌరవించి కొంతతడవు గురువుసెలవునైకొని ఆతడులోనికింజనెను. చిన్నకాగితమును తిరిగివచ్చిన తరువాత శివాజివానిచేతిలో బెట్టెను. రామదాసు సద్దానిని బిగ్గరగా చదువనారంభించెను. ఆతడు తనరాజ్యమంతయును గురువుని హస్తముజేసెనని దానిలో వ్రాయబడియుండుటను చుట్టనున్న వారలువిని కడువిస్మయమైరి. వానిపత్రమును చదివి సాధుపుంగవుడు కడుచింతిల్లి, “వత్సా శివాజి! నీవేమిజేసితిని? నెరుంగుదువా? రాజ్యైస్వర్యములతో నాకు పనిలేదు. నేను విపత్తుసంకలితమైన రాజ్యము నెట్లుపరిపాలింపగలుగుదు?”నని ఆతడుబదులుపలికెను. మాటతడబడుచు “ప్రభువా! యీనాటినుండి మీబిక్షవృత్తినిమాని రాజ్యపాలనమున కరుంగుడు. తమపాదసేవచేయుట కనుజ్ఞనొసంగి నన్ను కృతార్థునిజేయు”మని శివాజివేడుకొనెను.

“మంచిది, మంచిది. నీదానమును నేను పరిగ్రహించు

చున్నాను. ఈరోజునుండియు సీరాజ్యము నీదికాదు. అదికేవలము భగవంతునిది. నీవునా ప్రతినిధిగానుండి యీ ధర్మరాజ్యమును సంరక్షించుచు కాపాడుచుండుమని నేనుశాసించుచున్నాను. ఈక్షణమునుండియును స్వార్థబుద్ధిని విడచి, ఫలాపేక్ష లేకుండా పనిచేయుచుండవలె”నని రామదాసు చిరునగవుతోనాజ్ఞాపించెను. తరువాత అతడు నిలుచుండి తనవుత్తరీయమునుండి ఒకముక్కనుచించి, “ఈనాటినుండియును దీనిని నీవు శౌరీపతాకముగా భావింపుచుండుము. మీరందరు శౌరీపతాకము యెండజేరి భగవానునిపేరిట, దేశముపేరిట దీక్షతో సన్యాసి ధర్మములను పునరుద్ధరింపవలె”నని తిరిగినొక్కి వక్కాణించెను. శిష్యుడైన శివాజి గురువుని తెలిసికొని సంతోషముతో సమ్మతించెను. మహారాష్ట్ర నాయకులు గురుశిష్యుల మహాత్మ్యమును చూచి అచ్చరవునొంది కృతార్థులైనట్లు భావించిరి. దేశోన్నతి కొరకును, మానవకళ్యాణము కొరకును తమప్రాణమును సమర్పింప అందరు సుద్యక్తులైరి. తనఅనుచరుల సహాయముచే శివాజి గురువుగారి అజ్ఞాసారము రాజ్యపాలనమునకై గడంకెను. గురువుగారు వెళ్లు సమయమున వినయపూర్వకముగా “ప్రభువా! మీపోషనార్థమై జాగీరును ప్రత్యేకించి యుంచుకొనవలసియున్న”దని శివాజిప్రార్థించెను. “మంచిది. మహారాష్ట్రభూమి, యింక నేభూములు ముసల్యాసుల ఆధీనములో మన్నో అవి నాకి

వ్యవసాయ ప్రశాంతవృత్తితో రామదాసు బలికెను. కుశలబుద్ధి.
గలవాడు కావున శిష్యుడు గురువుగారి భావప్రవాహంబును
గోచరింపగలిగెను.



తొమ్మిదవ అధ్యాయము.

గురు శిష్యులు.

సన్యాసి గురువున్న, క్షత్రియ శిష్యుడున్న యేకము ఖులై తమప్రయత్నమును కేంద్రీకరించి ధర్మప్రాయమగు స్వతంత్రహిందూరాజ్యమునకై పాటుబడసాగిరి. శివాజి కృష్ణ తరమైన మార్గములో ముందుజ వేయుటకెన్నడును వెనుకే యలేదు. దృఢసంకల్పశుగుకారణమున తన విధులనెన్నడును శివాజి మరువలేదు. ఆయన కార్యశత్రురత, కర్తవ్యవిప్లవ శిష్యుల మనంబులను రజింపజేసెను. నిరింతరము యుద్ధరంగములో ప ని చేయువాడుకావున ఆకెడుగురువుగారిని తరుచుగాచూడలే కుండెను. అప్పటికిన్ని గురువు నాజ్ఞలేనిదే యేకార్యము చేయు టకు నాతడు సమకట్టడు. శిష్యుని యుత్సాహబలమున రా జ్యపాలనములో సత్యంత బోధ్యము కలిగిజనుకొనినను, దేశసం చారమును గావించుట రామదాసు మానలేదు. వానియు త్కృష్టప్రచారమువలన అడవి జాతులు, అనాగరికులు సజ్జను ల కుండెడు సద్గుణరాశిచే విరాజిల్లు చుండెడివారు. పారోజీపం తుగారి సోదరి శన యిందరిబిడ్డలను భక్తుడైన రామదాసుని హ

స్తగతుని జేసెను. ఆమెజ్యేష్ఠపుత్రుడు సన్యాసాశ్రమమునుబూని కళ్యాణస్వామియను పేరుచే విరాజిల్లుచు ధర్మప్రచారమును చేయనారంభించెను. రామదాసుని బోధనలను పద్యగద్యములలో దాసబోధినియను గ్రంథములో నాతడు వ్రాసెను.

సమర్థుడు ధర్మప్రచారార్థము దేశసంచారమును నలుపుచునే యుండెను. తల్లిగారి అస్వస్థతను విని ఆతడీ సమయమున స్వగ్రామమునకు వెళ్లెను. అతడు అంత్యదశలో దగ్గరనే యుండి భగవన్నామ స్మరణలాభమును ఆమెకు ప్రసాదించును. రామదాసుని బాల్యపరిచయమైన శ్రేష్ఠుడు సయితము కాలగణి నొంచెను. సహాయులైయున్న మిత్రుల పరివారమును తోడ్కొని సజ్జనగడమునుజేరి సర్వమును శివాజికి తెలియపరచెను. ఈధార్మికపరివార పోషణార్థమై మూడు గ్రాములనిచ్చి వంశపరంపరంగా ననుభవించుటకు శివాజి వారలకు సర్వహక్కులనిచ్చెను.

జనులమధ్యను మహాత్ములు ఘనకార్యములను చేయుచున్న ను వారల తాత్వికశక్తి నెవరును తెలిసికొనలేరు. కొన్ని సమయములయందు పిరికిపండ్లు సయితము ఉత్సాహపూరితులై యితరుల ప్రోత్సాహమున జనులకు లాభించు కార్యములను చే

యుట కలదు. కాని వారుచేసెడు కార్యములు నీటిబుంగల వంటివి. మహాపురుషులకును, సామాన్యులకును తారతమ్య మిచ్చటనే కలదు. అతడు నిరభిమానియని చెప్పుటకు రామ దాసుని జీవితములో నొకదృష్టాంత మున్నది. ఈతడొకనాడు శిష్యసమేతముగా సజ్జనగడమునకు సయనమగుచుండగా దారిలో వారలు అలసటజెంది తృష్ణచే బాధపడుచుండిరి. బాలక శిష్యులు ఆకలిబాధకు నోర్వలేకుండ యుండినప్పుడు రామదాసు చేరువ పొలములోనికి బోయి జొన్నపొత్తులను తెమ్మని ఒకదృఢకాయుని ఆజ్ఞాపించెను. జొన్నపొత్తులను శిష్యులు భుజించుచుండగా పొలముకాపరి దవ్వన నాయకునివద్దకువెళ్లి పట్టరానికోపముతో నానావిధముల నిందజేయుచు వానినిగట్టి గా కొట్టనారంభించెను. రామదాసు మారుమాటాడక పొలముకాపరి వచించిన దుర్భాసలను శాంతచిత్తముతో భరించెను. దీనినంతయును జూచి శిష్యులు ఆగ్రహముజెంది ఔత్తరపతికి బలప్రయోగము చేయుటకు సిద్ధముకాగానే వారల నందరిని శాంతపరచి అతడు తనధార్మిక బుద్ధిని వ్యక్తపరచెను. గురువు గారిఆజ్ఞను వారలు సిరసావహించి దుర్మార్గబుద్ధిని మరల్చుకొనిరి. సజ్జనగడముచేరి స్నానమాచరించిన పిదప శ్రుభముగా తుడుచుకొనునప్పుడు శరీరముపైనున్న గాయమ్ములెట్లుకలిగినవని మహారాష్ట్రపీఠుడడుగగా దానివృత్తాంతమంతయును శిష్యు

డాక్టరు నివేదించెను. పొలము కావరిని గొని తెచ్చుటకు తక్షణమే కొందరిసైనికభటులు గుర్రముపై నెక్కి ప్రయాణ మయ్యిరి. శివాజి మహారాజు స్వయముగా స్వామి సేవను జేయుటను పొలముకావరి చూచి భయకంపితుడై పశ్చాత్తాప హృదయుడయ్యెను. భక్తుడు రామదాసు బాధచేతను, విచారముచేతను సృక్కియున్న తేలికతనిజూచి చాలావిచారించి వానిని బంధ విముక్తి జేయుమని భటుల నాజ్ఞాపించెను. విడుదలయైన వెంటనే రుషిసత్తముని చరణద్వయమును సిరముపై నిడుకొని తమింపుమని దోషివేడెను. దోషిగా పరిగణింపబడిన వానిని ఆతడు భూమినుండి లేవనెత్తి గాఢానురాగముతో నాల్మిగనముచేసి, “మీపొలమందు అపరిమితముగా సస్యము ముమ్మందుకు పండిను. భటుల సహాయముచే నీవు నీగృహమును చేరుకొమ్మని స్వామివారు వాని సంపివేసిరి. గురువుగారి విచారణ ప్రణాళికను జూచి రాజుగారు స్తంభభూతులైరి. ఇటునంటి ధర్మశీలుడు తనకు గురువైనందుకు తన్నుదాను పొగడుకొనుచు ధన్యుడయ్యెనని రాజుగారు భావింపమొదలిడిరి.

మానవుని ప్రాపంచిక నడవడికలను సరిగా బోధచేసి కొనుట కష్టతరమైనపని. కొన్ని నేళలయందు విచిత్రభావములు, యూహలు మనమనస్సునకు గోచరించును. అట్టి భావోద్దేక

మునకు కారణములను తెలిసికొనుట అసంభవము. సర్వసాధారణముగా మనుజులు భౌతికవిషయములలో నాలోచన పరులైయుందురు; వారలు పాటుబడిన మార్గములు ఒకప్పుడు అపరిచితమైన నవీన భావప్రవాహముచే తుడుచుకొనబడి మనస్సు నాందోళనములో నీదులాడు చుండును. ఏది మంచి మార్గమో, ఏదిచెడుమార్గమో తెలిసికొనజాలక బాధపడుచున్న వారలలో కొలదిమంది మాత్రమే తమతమ మనస్సును దిట్టపరచుకొని సరియైనరీతిని జీవనయాత్ర గడుపగలుగుదురు. పూర్వజన్మార్జిత ఫలముచేతనో, లేక, సద్గురువు సాంగత్య లాభము కలుగుట చేతనో చిత్తవృత్తిని వశపరచుకొని, నిగ్రహించి మానవకళ్యాణమునకు వలయుచిత్తవృత్తి, నిష్ఠ, నిర్భరత శివాజికలిగియుండెను. ఐశ్వర్యము, పశుబలము వానినెన్నడును మోహంధకారములో ముంచివేయలేదు. మనుజుడు పరిపూర్ణుడుకాడు; ప్రలోభములకులోనై వానిమనుష్యత్వమును స్థిరపరచుటలో నాశ్చర్యమేమున్నది? కాని ప్రాపంచిక చింతలు వానిని పీడించునప్పుడు, శివాజి స్థిరచిత్తుడై విషయవాంఛల ప్రభావము నణగద్రొక్కి ధర్మమార్గావలంబనమందే తనదృష్టి నంతయును కేంద్రీకరించెను. ఈప్రయత్నములకే సాధనమార్గమని పెద్దలు యందురు. విషయవాంఛలు మనలను గమ్యస్థానమునకు దూరులుగాజేయ యత్నించు చుండును; ఐహిక భా

గముల సనుభవించుచున్నప్పుడు సైతము తాత్విక మార్గము నాశించుటయే నందరి ప్రధానకర్తవ్యమని హిందూమతము బోధ చేయుచున్నది. అన్నిధర్మముల సారాంశమిదియే. జీవన యాత్ర మర్మమును, విచిత్ర మార్పులుగల ప్రకృతి రహస్యము నెరిగినవాడే యింద్రియ నిగ్రహణమును పొందగలుగును. రాజ్యపాలనములో మునిగి రాచకార్యములలో నిమగ్నుడై యున్న రాజుపియొక్క మనస్సు అప్పుడప్పుడు చంచలత్వము నొందుచుండును. గురువుగారి బోధనలు తప్పుదారులు తొక్కుకుండ శిష్యుని కాపాడుచుండును. క్రింద నుదహరించిన విషయము శిష్యుని కశ్యాణముకొరకును, గర్వమును తొలగించుటకు నాతడెంతదూరము పాటుబడెనో చెప్పను.

•

అప్పటికి సమానగడములో నొక దుర్గము నిర్మితమగుచుండెను. దుర్గనిర్మాణమునకు వందల కొలంది మనుజులు సమావేశమగుట శివాజి జూచెను. ఈపనివాండ్రునుజూచి వేల కొలంది బీదలకు ఆహారమును కల్పించుటకు తనకవకాశముకలిగెనని సంతోషించును. గర్వముతోను, అహంకారముతో నాతడు యుద్ధింపుచుండెను. తనశక్తిసామర్థ్యములకు శివాజి గర్వపడుచుండగా తన వెనుక నెవరో నడచుచున్నట్లు యూహించెను. అతడు వెనుకకుతిరిగిచూడగా సమర్థుడువచ్చు

చుండుటను గాంచెను. భక్తితో నట్టివేళ గురువుగారి రాకకు కారణమడిగెను. “వత్సా! వేలకొలదిమంది నవీన దుర్గనిర్మాణము కొరకు పాటుబడుచున్నారు. అద్దానిని చూచుటకే వచ్చితి”నని లలాటమందున్న చెమటను తుడుచుకొనుచు చిరునగవుతో బలికెను. “అంతయును మీరినుగ్రహఫలితమే” అని మహారాష్ట్రకు విషయముతో నుత్తరవిచ్చెను. గురువు దుర్గములోనికి జూచ్చెను. వారలు దుర్గనిర్మాణమును వీక్షించుచుండగా రామదాసుని దృష్టి యొకరాయిపై ప్రసరించెను. అద్దాని వెంటనే గొనితెమ్మని శిష్యున కాదేశమిచ్చెను. రాజాజ్ఞాను సారము రాయిగొనితేబడి గురువుని ముందటనుంచ బడెను. ఆయన నిలుచుండి రాతిని బద్దలుచేయమని ఆజ్ఞాపించెను. రాయి ముక్కలుగాజేసిన తరువాత దాని సూన్యగర్భములో నీరును, అందులోనొక కప్ప నివశించుటను వారుగాంచిరి. ఈ అసంభవ ప్రకృతి వైచిత్ర్యమును జూచి అందరు నాశ్చర్యపడిరి. “వత్సా! నీమితిలేని శక్తిని చూచి నేను నిజముగా నాశ్చర్యపడుచున్నాను. ఎందులకనగా, యీ అసాధారణకార్యదీక్ష నీలోనే నేనుచూచుచున్నాన”ని శిష్యునివంక జూచుచు గురువుగారు బలికిరి. “ప్రభో! దీనివలన నాశక్తియేరూపముగా ప్రకాశమైన”దని శివాజిమూఢ చిత్తముతో నుడివెను. “నీవుతప్ప ప్రభువెవరున్నారని” రామదాసు ప్రశ్నించెను.

మహారాష్ట్రధీరుడు అనుతస్తహృదయాతో క్షమింపు
మని గురువు వేడుకొనెను. “వత్సా! ఎన్నగును యితరుని పరి
పాలించు చున్నావని గర్వింపకుము. ఏమహాసీయుడు రాతిలో
కప్పను పోషించుచున్నాడో వానిని నీవునదా మనమునంది
డుకొని గర్వాధికారమునూడి విముక్తుడగుటకు ప్రయత్నిం
చు చుండుము. “అహంకార విమూఢాత్మ కర్తాహసీతి మన్య
తే” అనుగీతారహస్యమును ఎల్లవేళలయందు స్మరించుచుడు
మ”ని రామదాసు గంభీరస్వరముతో బలికెను. శిష్యులలోప
ములను బాగుగ నేరింగి, వానినన్నిటికిని వారలను క్షమించుచు,
న్నేహపాశముచే వారలను లోబరచుకొని తాత్విక మార్గము
లలో బ్రవేశబెట్టి, వారలను మార్గదర్శకులుగా జేయుట మ
హాపురుషుల లక్ష్యము. శిష్యులకు సరియైన శిక్షణ యివ్వక,
పేరుప్రతిభలకు పాటుబడుచున్న యీ కాలపు గురువులు
గురుశిష్యసంబంధమును వినాశము గావించుచున్నారు. హిం
దూమతము, హిందూసంఘము అందుచేతనే అతఃపతనమగు
చున్నది. సర్వసంగళిత్యాగి, బ్రహ్మజ్ఞాని సహాయములేనిదే
యేమనుజుడుగాని, యేజాతిగాని ఉన్నతిస్థాన మాక్రపింపలేదు.
ప్రస్తుతము బంగాళములో ననేక విధములైన సంస్కారాం
దోళనము జరుగుచున్నది. జాతీయజీవనాభివృద్ధి కొరకు
నానావిధములైన కల్పనలు గోచరమగుచున్నవి. కాని భారతీ

జాతియొక్క ప్రాణత్యుష్టమైనట్టి ధర్మావర్ణ పారిశుధ్య మును పొందుటకు యత్నములు గావింపబడకున్నంత కాలము సరియైన దేశోన్నతి జరుగ నేరను. “ఓ నవీనభారతమా! నీకు నిజమైన విముక్తి కావలసిన గురుశక్తిని కేంద్రీకరించి నీవ్యవహారమును నశువుకొనుము”. భారతము తన పునరుద్ధరణమునకు ధర్మశీలుని నాయకత్వమును సంపాదించి వానియొజ్జానుసారము విధివిరామము లేక పనిచేయుటకు సర్వసంగఘరిత్యాగులు, ధర్మావలంబనముకొరకు జీవితమును ధారపోసి, సనాతన ధర్మము నాచరించి దానిని కాపాడుటకు కంకణము కట్టుకొనినవారును, ఆ ధర్మము నిశరులలో ప్రచారము చేయ నున్యుక్తులైయున్నవారును శిష్యులుగా నుండువలెను. అట్టి అవకాశము కలిగినప్పుడే దేశము ఉన్నత స్థానమాక్రమింపగలదు.



పదవ అధ్యాయము.

శివాజితో బీజపూర్, మొగల్ సామ్రాజ్యాధి పతుల వైరము.

శివాజి స్వత్రాహిందూరాజ్య సంస్థాపనమునకు రెండు ఆటగాకములను కనుగొనెను. ప్రబలపరాక్రమ వంతమైన మొగలాయిశక్తి, బీజపూరు రాజునివైరము వానిఎక్కుడు. యోధోత్సాహమును కలిగించు చుండెను. హిందూసామ్రాజ్య స్వాంత్ర్యమును ఘంటాపదముగా చాటినను, ఆతడు మొగలాయియాతోను, బీజపూరుతోనెట్టి వైరము లేకుండుటకు. ప్రయత్నములను సాగించుచునేయుండెను. ఔరంగజేబు చక్రవర్తి బీజపూరు సంస్థాపనమును వశపరచుకొన నుద్దేశించుచున్నాడని తెలిసికొన్నందుండియు నాతిడువారలతో పఖ్యముచేసికొనుట అత్యావశ్యకమని తలంచి ఆకార్యసాఫల్యమునకు సర్వశక్తులను కేంద్రీకరించుచుండెను. మొగలాయి బీజపూరు సంస్థానాధిపతులు విరోధులుగా నుండుట నెరింగి మొగలాయి ప్రభువుతో ఛామిచేసుకొనుట కాతడు ప్రయత్నముల నారంభించెను. కాని వానికోరిక సఫలీకృతము కాలేదు. ఆయాకారణమున బీ

బీజపూరు పతమునచేరి మొగలాయి రాష్ట్ర విధ్వంసమునకై పాటుబడసాగెను. శివాజి సైన్యాధిపతియగు మేనాజి అ హమ్మదు నగరమును ముట్టడించి వశీకృతము గావించు కొనెను. హిందూరాజ్య సంస్థాపకుడు జున్నారనే షట్టణమును హట్టి డించెను. మొగలాయి ప్రభువీ విచిత్ర ఆక్రమణమునకు సిద్ధము గా నుండియుండలేదు. ఔరంగజేబు చక్రవర్తి. శివాజిపాగరు నణచుటకై నామరిఖాయను నాతని నాయకత్వముక్రింద నొక సైన్యదళమును బంపెను. ఈ నూతనముగా బంపబడిన మొగలాయిదండు శివాజి నెదుర్కొని హసీరాజ్యములో బ్రవేశింప గలిగెను. కాని మహారాష్ట్రరాజు పృథ్వికృముగా శత్రువునె దుర్కొనక గ్రామములలో బ్రవేశించి దోపిడి సల్పుచు సం చారము చేయుచుండెను. ఇంతలో తన కుమారుడు రోగపీ డితుడై యున్నాడని ఔరంగజేబు చక్రవర్తి. ఆగ్రానగరమున కేగెను. బీజపూరు మొగలాయిలతో సంధిజేసుకొనెను. మొగలాయి బలమును భరించుట అసంభవమని యో చించి సంధికై శివాజి పన్నాగములను సలుపుచు వచ్చె ను. రాజనీతి సంబంధమైన షరిస్థితులచే మొగలాయి చ క్రవర్తి సరియైన యేర్పాటులను చేయలేకపోయినను మ హారాష్ట్రాధిపతి సలహా నామోదించుటలేదు. మొగలాయి ల శక్తికంతగా నాతడు భయపడకుండినను, బీజపూరు

నుండి సైన్యదళము వానినెడ క్రొనుట కేతెంచినదని వినినప్పటినుండియు నాతడు సంకేత చిత్తుడయ్యెను. ఎట్లయినను శివాజినధించిగాని; ఓడించిగాని బీజపూరునకు వానిని గొనితేవలెనని ఆఫ్ జంఖాను యనునాతడు దృఢసంకల్పుడయ్యెను. తన కసి తీర్చుకొనుటకుగాను ఆఫ్ జంఖాను భవానీమందిరమును, అందులోనున్న ప్రతిమలను ధ్వంసముచేసెను. ఈ వృత్తాంతమును వినినంత నే మహారాష్ట్ర సైన్యదళము బీజపూరు సైన్యదళముతో యుద్ధమునకు సిద్ధుడైనను. ఆఫ్ జంఖాను ప్రతాపగడమునుండి యుద్ధమునకు వచ్చుచు దారిలో హిందూమందిరముల విధ్వంసమును గావించుచు, బ్రాహ్మణుల సగౌరవపరుల మొదలిడెను. మహారాష్ట్రధీశుడు ఆఫ్ జంఖానుని దౌర్జన్యమును వినినప్పటినుండియు నాలోచనలో నిమగ్నుడయ్యెను. బీజపూరు సైన్యాధిపతి శివాజిని యెరలోనుండు నుద్దేశించి రాయభారినిగా నొకనిని బంపెను. తానుకొంకణరాజ్యాధిపతిగా జేయబడుననియును, తన స్నేహితుని పుత్రుడగు హేతువున వానినిగౌరవించి బీజపూరునకేతెంచిన తరువాత వైరిమంతయును రూపుమాయునని రాయభారి శివాజితో మనివించెను. ఆఫ్ జంఖాను బంపిన దొంగమాటల నాతడు నమ్మకయ్యె. భయోత్పాతము కలుగజేయునట్టి యుద్ధమునకు బీజపూరు సైనికులు సిద్ధమగుచుండగా, వారలబలమును త్వంచివేయుట కారనికి సమర్థత

లేకుండెను. బీజపూరు సుల్తానుతో సంధిజేపికొనుట యనగా హిందూస్థానంత్ర రాజ్యస్థానాభిలాష నాతడు విసర్జించుకొనుట యని యర్థము. శివాజి నానావిధములైన చింతలచే వ్యాకుల హృదయు డయ్యెను. బీజపూరునుండి నేతెంచిన రాయభారికి సరియైన ఉత్తరపు నాతడొసంగలేకుండెను. భవానీదేవి ప్రత్యక్షమై ఆఫ్జలఖాను నెదుర్కొనమని చెప్పి తనకాక్రయత్నమును జేయుటలో కావలసినసహాయము నిచ్చుటకు సంసిద్ధురాలుగా నున్నట్లు వాగ్ధానమును జేసెనని ఆతనికి స్వప్నమువచ్చెను. తత్తరబడి శివాజి నిద్రనుండి మెలకువగాంచెను. రామదాస స్వామి వానినిజూచుటకు వేచియున్నాడని తెలిసి నప్పటినుండి యు నాతడు సంతోషముచే నుప్పొంగు చుండెను. వెంటనే గురువుగారిని సందర్శించుటకు లేచి వానిచరణద్వయములపైబడి తన స్వప్నానంద సంతయు నాతనికి నివేదించెను. భవానీదేవి సాహాయము నాతడు తప్పక పొందునని రామదాసు శిష్యుశ్రీతో జెప్పుచు ధైర్యమును విడక పాటుబడుట యావశ్యకమని నుడిపెను. ఆఫ్జలఖానుని అంతర్గతమైన యుద్దేశమును జెప్పి, వాని నుండి యెట్లుతప్పించుకొనవలెనో సలహాజెప్పి తన మనోభీష్టము నెరువేరుగాకయని ఆశీర్వాదించెను. క్రిష్ణాజీభాస్కరుడనే పేరు చే విరాజిల్లు రాయభారిని హిందూధర్మమును సంరక్షింపుమని వేడి, ఆఫ్జలఖానుని తలంపులను దెల్పుమని జివాజి కోరసాగె

ను. మహారాష్ట్రరాజుని ధర్మానురక్తినిజూచి రాయభారి ఆ
 చ్చరవునొంది, బీజపూరు సైన్యాధిపతియొక్క కుట్రపన్నాగ
 ముల నన్నిటిని రహస్యముగా వానితో జేప్పెను. బీజపూరు
 సుల్తానుని సగౌరవాతిశయముల నందుకొని వానిన్నేహితునిగా
 నుండుట కెట్టి సందేహముగాని యాటంకముగాని వానికిలేదని
 ఆతడు రాయభారితో చెప్పుటలో నిరుపమాన నైపుణ్యతను
 జూపెను. బీజపూరు సైన్యాధిపతితో కలియుటకు శివాజి సి
 ధ్ధపడుచుండెను. ఆతనిపన్నాగములు, యుద్దేశము శివాజి
 కి తెలియునని ఖాన్ సాహెబు యెరుగడు. అందుచేతనే మహా
 రాష్ట్రాధిపునితో కలుసుకొనుటకుగాను బీజపూరు ప్రతినిధిశన
 శిబిరములో సైనికదళములేకుండ నుండెను. తన శత్రువుని
 చంపుటగాని, వానిని ఖైదీగా తీసికొనుటగాని వాని కసంభవ
 ము కాదని ఖాన్ సాహెబు యూహించెను. ప్రతాపగడమఃన
 కు సామీప్యమున ఒకస్థల మిరువురు నేర్పర్చుకొనిరి. శి
 వాజి తన అధిది సత్కార్యములలో నెట్టిలోటుబాటులను
 జూపలేదు. నిర్ణయించిన స్థలమునకు సరియైన కాలములో బీ
 జపూరు సైనికులు యేతెంచిరి. శివాజి తన సైనికదుస్తులను ధ
 రించి యుద్ధమునకు తయారుగా నున్నవానివలె తగిన శస్త్ర
 ములను తన సైనిక దుస్తుల మధ్యను దాచి ఖాన్ సాహెబు నె
 దుర్మొనెను. యుద్ధములో బాగుగా నారితేరిన యిద్దరు భ

టులు మాత్రమే వానితో నుండిరి. గురునని, తల్లిగారిని
 సందర్శించి వారల నాశీర్వాదమును బడయునప్పుడు ఆతడు విజ
 యుడగునని వారిద్దరును బలికిరి. సామర్థ్యలగు ఇద్దరు సైనిక భ
 టులను తప్ప తక్కిన దళమంతయును దూరముననుంచి తన
 శత్రువుని కలసికొనుటకు ఖాన్ సాహెబు మెల్లగా నడువనారం
 భించెను. మహారాష్ట్రధీరుని విలువగల దస్తులనుజూచి సంతనే
 శత్రువునిలో నీర్వాహవముదయించెను. సామాన్య జాగీరుదారు
 డుగా పరిగణింపబడుచున్న శివాజి దుస్తులు చూచినతోడనే
 ఆతడు కోపము నాపుకొనలేనందున వానితో నేతెంచినవారు
 ఆతడు శాంతముగా నుండయత్నింపవలయునని సలహానిచ్చిరి.
 త్వరలో నాతడు ఖాన్ సాహెబు సామీప్యమును జేరి తన
 గౌరవమును యుచితరీతిగా జూపసాగెను. బీజపూరు ప్రతినిధి
 తన సింహాసనముపైనుండిలేచినిలచుండి శత్రువుని ప్రాణన్నేహితు
 నివలె కొగలించుకొని తన ఆలింగనమునుండి తప్పించుకొనుటకు
 వీలులేనట్లు గట్టిగా పట్టుకొనెను. ఈ ఆలింగనముయొక్క అ
 ర్థమును శివాజిపూర్తిగా గ్రహించకమున్నే తనబీజపూరు శత్రు
 వు కత్తినిదీసి ఒక్కక్కను పొడచెను. మహారాష్ట్రుని లో
 హకౌచముపై కత్తితగలుకొని క్రిందపడెను. కనురెప్పవీటు
 లో నాతడు తనఎడమ చేతిలోనున్న పులిగోరుడుదీసి దానితో
 ఖాన్ సాహెబు విశాల ఉదరమును చీల్చినెను. బీజపూరు పై

న్యాయాధిపతి మొదలు సరకిన వృక్షమువలె నేగిగూలెను. శివాజి తటాలున చేరువనున్న తన గుర్రము మీదనెక్కి నిమిష మాత్రములో తనసహచరులున్న చోటికి సదృశ్యుడయ్యెను. నేలగూలిన పిమ్మట కోసమును పట్టజాలక వాని శత్రువుని వెంటనే ఖైదీగాచేయునుని గద్గద్స్వరముతో నాజ్ఞపించెను. కాని మహారాష్ట్ర ధీరుని అనుచరులు ఆరితేరిన వారగుటంజేసి శత్రుసైన్యములో కొందరిని బంధించి, మరికొందరిని పోరాటములో నోడించి యజమానుడాస్థామునుండి తప్పిపారిపోవుటకు మార్గమేర్పచిరి. ఆతడు రంగస్థామునుండి గొంపోబడుచుండగా దారిమధ్యను సంభోజీకాబాజీ యను నాతడు చచ్చుటకు సిద్ధముగానున్న ఖాన్ సాహెబు నెద రొక్కిని సిరచ్చేదనము గావించి దానిని మహారాష్ట్రచక్రవర్తికి బహుమానముగా దెచ్చి యిచ్చెను. వానిమరణాంతరమున తక్షణమే బీజపూరు సైన్యాధిపతియొక్క శిబిరమును స్వాధీనము చేసికొనిమని శివాజి యుద్ధమునకు తయారుగా నుండమని సైనికులకాదేశమిచ్చెను. వానిఆజ్ఞననుసరించి మహారాష్ట్రధీటు లాశిబిరము నాక్రమించుకొనిరి. సైన్యాధిపతియొక్క మరణమునకు కడునింట్లించు ఏమిచేయుటకును తోచక, శిబిరమును విడచి నలుదిశల పరుగిడి ప్రాణరక్షణమును జేసికొనిరి. మూడువేల ముసల్మాన్

సైంకులు వధింపబడిరి. శివాజిచే బీజపూరు శిబిరమునుండి ఆ
రువదియేడు యేనుగులు, నాలువేల అశ్వములు, పంద్రెండువేల
లొట్టిపట్టలు, రెండువేల బస్తాలు విలువగల దుస్తులు, పదిలక్షల
రూప్యములు, ఇంకాన నేకములైన అమూల్య వస్తువులు గొం
పబడెను. ఇంతియేకాక ఖాన్ సాహెబు యిద్దరి కుమార్లు, మ
రికొంతరు భటులు ఖైదీలగా వానిచే తీసికొనబడిరి. ఖైదీల
పట్ల దయనుకలిగి మహారాష్ట్రద్రాక్షవర్తి నర్తించుచుండెను.
స్త్రీలను సన్మానముతో నాతడు విడిచెను. యుద్ధములో
గాయములు తగిలి వివరీతపు బాధపడుచున్న బీజ
పూరు భటులకు ముక్తహస్తముతో నాతడు దానము చేయు
ను. బీజపూరు సైన్యదళమునకు నాయకులుగా నుండిన వార
లకు గుర్రములు, బట్టలు మొదలగునవి శివాజి యిచ్చెను. మ
హారాష్ట్ర సైంకులకు సంతృప్తిగా బహుమతుల నాతడిచ్చెను.
యుద్ధములో హతులైన వారల కుటుంబ పోషనార్థము తగి
న వృత్తులను కల్పించెను.

రామదాసుని ఆజ్ఞానుసారము యుద్ధములో సంపూర్ణబ
జయుడైనందులకు తనప్రియశిష్యుడు ముక్తహస్తములతో దా
నమొనర్పసాగెను. మహారాష్ట్రమందంతటను వాని ఉదారభా
వప్రవాహమును, గొప్పస్వభావమును కథలరూపముగా జాటవి

డెను. ఈ ప్రకారముగా నాతనిభ్యాతి సుప్రసిద్ధమగుచుండెను.

పదహారువందల అరవైవేలది, అరవైనాల్గువ సంవత్సరమువరకు విశ్రాంతములేని యుద్ధము మొగలాయిలతోను, బీజపూరుతో నామహారాష్ట్ర చక్రవర్తి నలుపుచుండెను. నిరంతరసంగ్రామములో నిమగ్నుడై యుండుటజేసి రాచకార్యములనంతగా జూచుటకాతనికివ్యవధి లేకుండెను. యుద్ధముచేయుకాలములో నారితేరిన మంత్రిలపై జాగరూకతతో రాజ్యపాలనము చేయుభారముపడెను. తనమాతయగు జీజీభాయిగారి ఆదేశము ఉపదేశానుసారము మంత్రులు రాజ్యప్రణాళికను నడుపుచుండిరి. ఈసమయమున రాజకీయ ప్యవహారములతో రామదాసు జోక్యము కలుగజేసికొని పరిస్థితులను జాగ్రత్తగా పరీక్షింప అవసరముకలిగెను. ఈ సన్యాసి ఒక అసాధారణమైన రాజనీతిజ్ఞుడు. రాజ్యపరిపాలనము, పద్ధతుల ప్రణాళికను తయారు జేయుట వాని అసాధారణ నైపుణ్యతను వెల్లడిజేయుచున్నవి. రామదాసుని సలహాచే రాజ్యములోనుండు రాజకీయపరిస్థితులను, రాజ్యమునకు బయటనున్న శత్రువుల నటనమును అహర్నిశాదులు పరీక్షించుటకుగాను గూఢచారుల నాతడు నియమించెను. ఈ యేర్పాటువలన శివాజి రాజ్యపాలనమున కెక్కుడు లాభము చేకూరెను.

బీజపూరుతో కలిగిన యుద్ధములో మహారాష్ట్రచక్రవర్తి సంపూర్ణ విజయము గాంచి ప్రబలమైన పరాక్రమమునుజూపు కారణమున మొగలాయి చక్రవర్తియైన ఔరంగజేబువానినిసాదత్వరలో నణగద్రొగ్గ యత్నింపసాగెను. అందుచేత తననే నాధిపతియైన సయస్తఖానుని యుద్ధముచేయుటకుబంపెను. మహారాష్ట్రసైన్యము సయస్తఖానుని యెదుర్కొన లేక పోయిరి. ఆయన పునహా నగరమును, చాకనయను ప్రదేశములను స్వాధీనముచేసికొని వాని పరిపాలనమును ప్రారంభించెను. మొగలాయి బీజపూరు సైన్యదళముల నెదుర్కొని యుద్ధము చేయక, శివాజి గుప్తమార్గములను కనుగొని శత్రువులనోడించుటకు ప్రయత్నములను సలుప మొదలిడెను.

పునహాలో మహారాష్ట్ర చక్రవర్తియొక్క ప్రధాన దుర్గములో సయస్తఖాను నిశ్చింతగా నివసించుచుండెను. బాల్యములో లీలాప్రదేశముగా, తనపూర్వీకులకు పుణ్యభూమిగానున్న స్థలములు శత్రువుని యాధీనములో నుండుటంజూచినప్పుడెల్లను పొంగిపొరలుచున్న కోపావేశము నాపుకొనుట శివాజికి అసంభవము. అతడు అతికష్టముతో కసితీర్చుకొనుటకు సరియైన కాలమునకు నిరీక్షించు చుండెను. ఇట్లాతడు పరిపరివిధములుగా నాలోచించుచున్న సమయమున రామదాసు సమస్తఖాను

పైదండు పెడలమని వానికిసలహా నిచ్చుచుండెను.

సయస్తాఖాను ప్రసాదదుర్గములో నిశ్చింతగా నివశించుచున్నాడనియు, వానిమీదికి తటాలున మహారాష్ట్ర సైన్య దళమును బంపిన మొగలాయి సైన్యాధిపతి సులభముగా నోడి పోవుననియు గూఢచారులనుండి రామదాసు తెలిసికొనెను. గురువుగారి ఆజ్ఞనాతడు శిరిసావహించి మొగలాయి సైన్యమును పునహానుండి తరిమి తన దుర్గమును స్వాధీనము చేసుకొనుటకు శివాజి దృఢ సంకల్పపూరితయైనను, వెయ్యి సైనికులతోను, కొంతమంది ప్రాణమిత్రులతో నాతడు పునహానగర సామీప్యమును జేరెను.

రాత్రి సయస్తాఖాను నిశ్చింత నిదించుచుండగా మహారాష్ట్రవీరుడు నాల్గువందల కాలిబలముతో శత్రువునివాస స్థలమును చేరుకొనెను. ఆభ వనముయొక్క ప్రతిభాగముతో నాతనికి పరిచయముకలదు. అనుచరుల సహాయబలముచే సరియైన మార్గమును కనుగొని తన శత్రువు గాఢముగా నిదించుచున్న గదిలో ప్రవేశించెను. మొగలాయి సైన్యాధిపతిలేచి కండ్లు నలుపుకొనుచుండగా నేమియు నాలోచించుటకు వ్యవధి నివ్వక వానిని తనవాడియైన ఖిస్త్ముచే మహారాష్ట్రవీరుడు సరకు

టలో వాని బాటగనవ్రేలు తెగి క్రిందపడెను. భయముచే మొగలాయి సైన్యమప్పుడే మెలకువ గొంచెను. వాని కుమారుని, నలభై సన్యభటులను చంపిన తరువాత శివాజి తనస్వస్థలమును జేరెను. నిశారాత్రిసమయమున రహస్యముగా వచ్చి ఆతిథు జూపిన నైపుణ్యతకు మొగలాయి భటులందరును ఆ చ్చరపునొంది భయముచే గడగడ వణకసాగిరి. ఖాన్ సాహెబు భగ్నహృదయుడై దాక్షిణ్యమును విశచెను. వాని స్థానములో నాతని కుమారుడైన మొజీన్ యనునాతడు శాసన కర్తగా నియమింపబడెను. మంచి సమయమేతెంచినదని యూహించి ఐశ్వర్యముచే తలతూగుచున్న శురాటనగరమును శివాజి ముట్టడించెను. శురాట నగరమునకు పిరికిపందయైనవాడు శాసన కర్తయగు కారణమున పురజనులను శత్రువునికి వశముజేసి పురమునుండి పారిపోయెను. మొగలాయిల దౌర్జన్యము మహారాష్ట్రరాజునిలోకోపము, కసి మొదలగు దుష్ట లక్షణములను పురికొల్పెను. దయగాని, దాక్షిణ్యముగాని లేక శురాట నగరమందంతట నాతడు దోపిడు మొదలుపెట్టెను. కోటి రూప్యములను, అమూల్యమైన రత్నములను దోపిడిలో సంపాదించి శివాజి స్వస్థలమును చేరుకొనెను.

పదహారు వందల అరవైనాల్గున సంవత్సరమున జయసింగ

నువాడు శివాజి నెదుర్కొనెను. యవరాజైన మోజిమ్ విలాస పురుషుడు. మహారాష్ట్ర నిదుర్కొని వారల నోడించు భార్యత జన్వంతసింగుపై విడచి ఆతడు నిశ్చింతగా మృగయావినోదములలో కాలము గడపుచుండెను. జన్వంతసింగు మహారాష్ట్ర సైన్య విధ్వంసమునకు వానావిధముల ప్రయత్నించెను. కాని కార్యములేకపోయెను. శివాజి ఆగ్రహ పూరితుడై అహమద్ నగరముపై దండు పెడలి దోపిడిమొదలిడెను. మొగలాయి చక్రవర్తి జన్వంతసింగు తగినవాడు కాడని గ్రహించి ఢిల్లీ నగరమునకు తక్షణమే రమ్మని సందేశము నంపెను. మహారాష్ట్రాధిపతి జయసింగువంటి శత్రువునిచే నెదుర్కొన బడినందులకు చాలా ఆత్రుతగా నుండెను. మొట్టమొదట యుద్ధము నారంభించక, చుట్టునున్న చిన్న చిన్న జాగీరుదారులకు బహుమానముల నిచ్చి శివాజినోడించుటకు జయసింగు పాటుబడెను. మహారాష్ట్ర సైన్యములో ప్రధానులకు లంచమిచ్చి కూడను వశపరచుకొనుట కాతడు ప్రయత్నించెను. ఏలూరైతేనేమి, రెండుకక్షలును యుద్ధమును ప్రారంభించిరి. ఆ 31 వరాక్రమశక్తి మహారాష్ట్ర సైన్యమును భయకంపితులుగాజేసెను. మొగలాయిదండు మహారాష్ట్ర రాజ్యములో బ్రవేశించి అనేక గ్రామములలో దోపిడిచేసిరి. కొన్ని దుర్గములు సైత మాక్రమింపబడెను. సంధి జేసికొనుట యుక్తమని శివాజి జయసింగునకు సందేశము

నంపెను. యుద్ధములలో నారితేరిన మహారాష్ట్రరాజుని వంటి నిపుణుని పరాక్రమముతో మొగలాయి ప్రతినిధికంతగా నమ్మకములేదు. యుద్ధములో కలుగు మరణములను, బాధలను, జనులకు కలుగు యిక్కటులను తొలగించుటకు గాను శివాజి సందిచేనుకొనుటకు తయారు పడెను. మంచితరుణమేతెంచినది తలంచి ఔరంగజేబు చక్రవర్తి రాజనీతిని కనబరచెను. మహారాష్ట్రులు సంధిప్రయత్నములలో నున్నారని విని సంతోషించి మొగలాయి చక్రవర్తి శివాజిని ఆగ్రానగరమునకు రమ్మని వార్తబంపెను. మొగలాయిలకు వశమగుటగాని, వారల దర్బారునకేతెంచుటగాని ఆతడెన్నడు యిష్టపడడనునది సంధిపరతులలో నొకటి. ఔరంగజేబు కబురు వానిలో కొంతఆశను కలిగించెను. చక్రవర్తిగారి సభలో హాజరగుమని జయసింగు యనేకసారులు ఆతనికి కబురంపెను. ఆతడు మొగల్ దర్బారున కేతెంచిన ఔరంగజేబు దక్కను రాజ్యమునకు వానిసంధితిగా జేయుటయే గాక వానికి మాణిక్యములను అమూల్యమైన వజ్రములనిచ్చి ధన, కనక, వస్తువాహనములలో ముంచివేయుట కాతడు నిశ్చయించుకొని యున్నాడని జయసింగు శివాజితో చెప్పుచుండెను. దర్బారున కేతెంచినంతమాత్రమున వానికెట్టి అన్యాయము చేకూరదని వానితో మొగలాయి ప్రతినిధి వాగ్దానము చేయుచుండెను. వేరొకమార్గము లేదని

నిశ్చయము చేసుకొని, మహారాష్ట్రకు యోగక్షేమమును నెలకొల్పుటకు శివాజి శత్రువుల సలహా నంగీకరించెను. గురువైన రామదాసుని, తల్లియైన జీజీభాయిని, తదితర యోధులను రాజ్యభారము వహింపుమని చెప్పి ఆతడు ఆగ్రానగరమునకు పయనమయ్యెను. ఆగ్రానగర మేతెంచిన తోడనే, తానుభయపడుచున్నదే తటస్థించెను. మొగల్ కోర్టులో ఖైదీగా నాతడుంచబడెను, రాజనీతి పరిజ్ఞానములో ఔరంగజేబు, శివాజియు సరిసమానులు. తనముద్దుకొమారునితో సహా నాతడు మొగలాయి కోర్టును విడిచెను. రెండు సంవత్సరములు కాలము సన్యాసి వేషమును వేసుకొని పుణ్యక్షేత్రముల నన్నిటిని సందర్శించి 1666 వత్సరములో శివాజి తన రాజ్యములో కాలిడెను.

మొగలాలచే తీసికొనబడిన రాజ్యమును స్వాధీనము చేసుకొనుట కతడు ద్విగుణోత్సాహముతో పాటుబడెను. పురందర దుర్గము వశముచేసుకొనబడెను. ఈ సమయమందు మొగలాయి సైన్యాధిపతియైన డిలీర్ ఖానుకిన్ని యువరాజైన మోజిమ్‌కిన్ని విరోధముగా నుండెను. మొగలాయి సైన్యములో రెండు కక్షలుండుటనుజూచి శివాజి శూరతు నగరములో రెండవసారి దోపిడి మొదలిడెను. ఈమారు అద్వైతము వానిపై కరుణ జూపెను. ఆతడు చేయుచున్న యుద్ధమును జూచి

మొగలాయి సైన్యము భయపడుచుండెను. మొగలాయి సైన్యాధి పతులలో ప్రధానుడైన మహబత్ ఖాను సైతము వాని చే నోడింపబడెను. 1671 సంవత్సరము మొదలుకొని 1675 సంవత్సరములలో నాతడు సామీప్యముననున్న బాగ్నాలా, నాశిక, కొలహాపురము, కర్నాటకము మొదలుగాగల రాజ్యముల నాతడు నశపరచుకొనెను. అనేక సంవత్సరముల పరిశ్రమ వలన రామదాసుని జీవితాదర్శమైన స్వతంత్ర హిందూరాజ్యము స్థాపనమయ్యెను.



పదునొకండవ అధ్యాయము.

శివాజి పట్టాభిషేక మహోత్సవము, ధర్మరాజ్య సంస్థానము,
రామదాస స్వామి మరణము.

విశాలరాజ్యమును పరిపాలించుచున్నను, ధనకనకవస్తు
వాహనములచే తులతూగుచున్నను, యుద్ధములలో నిరుప
మానమైన వైపుణ్యతగల సైనికభటులాతని కొలువులోనున్న
ను శివాజి నింతవరకు జనులు రాజుగా పరిగ్రహించుటలేదు.
ఆయాకారణమున రామదాసస్వామి వాని పట్టాభిషేక మహో
త్సవమును జరుపు ఆవస్థకతను గుర్తించెను. తదనుగుణ్య
ముగా నాసుభదినమునకు కావలసిన యేర్పాటులు జరుగుట
ప్రారంభ మాయెను. వేదాధ్యయములో సంపూర్ణముగా నా
రితేరిన పండిత శిఖామణులు నానాదేశముల నుండియు గురువు
గారిచే రప్పింపబడిరి. దేదీప్యమానమైన సంభ్రమముతో ప
ట్టాభిషేక మహోత్సవము ఆరంభింపబడి జయప్రదముగా ము

గిసెను. బ్రాహ్మణోత్తములకును, సన్యాసులకును, బీదలకు
 సథిక ధనము దానము చేయబడెను. రామదాసుని జీవిత
 చరిత్ర అధికముగా పెరిగి పోవునను భయముచే నుత్సవ వివర
 ముల నన్నిటిని మేము వర్ణింపలేకపోతిమి. గుడిమాతృ బ్రా
 హ్మణుడేళానుసార మాతడు మహారాష్ట్ర సింహాసనము
 పై సెగిరిప బడెను. అనేక సంవత్సరముల పరిశ్రమన
 లన రామదాసుని జీవితాదర్శము సాక్షాత్కృత మాడెను. ఇ
 వాని యథావిధిగా రాజ్య పరిపాలనము చేయుచుండుటను
 గాంచి, రాచరయ వ్యవహారములో నెట్టి శోక్యము లేకుం
 డేసికొని రామదాసు మనోహరములతో తన కుటుంబము
 ను వినియోగించుచు వచ్చెను. మహారాష్ట్రములో నున్న జా
 తునిన్నిటి మధ్యను సఖ్యత నేర్పడక పోయిన యెడల మహా
 రాష్ట్రము లన వ్యక్తిత్వమును నిలుపుకొని ముసల్మానులతో
 నున్న పైరములో నుత్తీర్ణులుగుట అసంభవమని రామదాసు
 రుగును. వేలకొలది వర్ణములు, జాతులు గల సింహాసనము
 ములో సఖ్యత నేర్పడట అసాధ్యమైనను, స్వార్థ మెరుగని పరిశ్ర
 మవలన యాసన్యాసి సంపూర్ణ విజయము గాంచెను. వానిపు
 స్తకములను చదువువారు వాని ఉదార మతి నిర్దోషములను

తెలిసికొనుటయేగాక, విశాలమైన మహారాష్ట్రరాజ్యములో నెట్లు ఆతడు ధర్మ బీజములను నాటినో స్పష్టముగా తెలిసికొన గలరు. మహారాష్ట్రభ్యుదయమును గ్రహింపవలెనను వారీత డు జీవిత మంతయును ధర్మోన్నతికై చేసిన విశ్వప్రయత్నముల లో గాంచ గలుగుదురు. యుద్ధములు జరుగుచున్న కాలము లోను, రాజకీయ పరిస్థితులు వాయువేగముతో మారుచున్న కాలములోను రామదాసుని ప్రచారమెట్లు జనుల ధర్మ రక్షణమునకై తోడ్పడినదో పాఠకులు యూహింప గలుగుదురు. ధర్మచింత, ఆత్మగౌరవము మహారాష్ట్ర జాతులలో గట్టిగా నాటు కొనెను. శివాజి మహారాజు మరణించిన తొమ్మిద సంవత్సరములలో మహారాష్ట్ర రాజ్యము పతనము గావింపబడినను, ఆజాతీ కుండవలసిన లక్షణము లేవియును నశింపలేదు. మహారాష్ట్ర విధ్వంసము గావింపబడిన తరువాత గూడను జనులు తమ శక్తిని జూప సాహశించిరి. భారత దేశమంతయును కూడ వారల శక్తిసామర్థ్యములకు లోబడవలసి వచ్చెను. ఈ వశీకృతమునకు వారల శశుబలము కారణముకాదు. రామదాసు నాటిన ధర్మ బీజమే జనుల ప్రధాన బలముగా పరిణమించెను. శివాజి మహారాజు 1680 సంవత్సరమున మరణించిన తరువాత అసమర్థుడైన శంబోజీ చక్రవర్తి పదవి నలంకరించెను.

బలహీనుడు, విహికలోలుడు అగుటజేసి రాజ్య పాలనము సరిగా జేయలేకుండెను. తండ్రిగారి కీర్తిని విస్వంసము జేసికొని, లజ్జలేక మొగలాయి ప్రభుత్వమున కాతడు లోనయ్యెను. రామ దాసీతనిని మంచి మార్గములో బెట్టటకు చేసిన ప్రయత్నములన్ని విఫల మయ్యెను. వాని కనూయత కలిగి రామదాసు సజ్జన సగరమునకు తిరిగి వచ్చెను. ఇచ్చటనే ఆతడు జీవిత కాలమంతయును గడపెను. అంత్యదశ యేతెంచు చున్నదని యూహించి కఠిన తపస్సులో నిమగ్నుడయ్యెను. క్రమక్రమమున వాని దేహము శుష్కింప మొదలిడెను. ఆతని మరణము త్వరలో సమీపించుచున్నదని శిష్యులు తెలిసికొనిరి. వారందరును శ్రీ గురువుగారి సామీప్యమును జేరిరి. రాత్రింబవళ్లు భజన సలుప సాగిరి. భజన, ఉత్సవము జరుపుటకుగాను ప్రత్యేక యేర్పాటులు జేయుమని శిష్యుల నందరిని కోరెను. వాని ఆజ్ఞలు శిరసావహింపబడినవని వేరుగ నిక్కడ వ్రాయ నవసరము లేదు.

1682 సంవత్సరమున కృష్ణనవమినాడు సమర్థుడు బ్రహ్మముహూర్తమున లేచి శిష్యులను బిలిచెను. గురుశిష్యులు ధ్యాన మారంభించిరి. ధ్యానము ముగిసిన తరువాత భజన ప్రారంభించిరి. భజనయైన పిమ్మటను కొంత తడవు విశ్రాంతిజెంది శి

మ్యల ప్రోద్బలమున ప్రసాదమునాతడు పుచ్చుకొనెను. భో
 జ. నానంతరమున రామదాసు వారల నందరిని తానున్న
 స్థలమును విడిచి పొమ్మని ఆదేశమిచ్చి యోగోపనలో
 దేహత్యాగము గావించుకొనెదనని చెప్పెను. ఆమాటలను
 వినినంతనే వారలు వ్యాకులహృదయులై తక్షణమే గురు
 ని యాజ్ఞ మన్నించి దుఃఖవేశములతో స్మృతి వచ్చి పోయిరి.
 వారందరును బ్రహ్మజ్ఞానులనియు, వారెవరును సోమంశ
 రాదనియు, దుఃఖించుటలో వారేమియును వాని విశమునకు
 గ్రహింపలేదని తెలియుచున్నదనియు రామదాసు బలికెను. తా
 మదంతయు నెరుగుదురని శిష్యులలో నొకరు ప్రత్యక్షింప
 చెప్పెను. వారలకు సొహా నిచ్చుటకు, సందేహమును దీర్చు
 టకు, బోధచేయుటకు, వారి హృదయము నాకర్షించుటకు
 మున్నందు నెవరు మండలమును తలంపు బాధించు చున్నదని శి
 ష్యుడు దీనస్వరముతో నుడివెను. భక్తి శ్రద్ధలతో దాసబోధ
 యను గ్రంథమును తరుచుగా చదువుచుండమని ఆతడు ప్రార్థన
 ము చెప్పెను. ఈ మాటలను బలికి కంఠ మూసుకొని యూర
 కుండెను. కొంత తడవైన పిమ్మట బిగ్గరగా “హర, హరా” య
 ని ఉచ్చరించి యిష్టవేల్చిన శ్రీరామ నామమును స్మరణ చేసిన
 తరువాత వాని వదన మండలమునుండి యొక యపూర్వకాంతి

ప్రకాశింప దొడంగెను. తన జీవితార్థమును నెరవేర్చి యిహ
 లోకమును విడచి పరలోకమున ప్రవేశించి పరబ్రహ్మములో
 నాతడు లీనమయ్యెను.



పండ్రెండవ అధ్యాయము.

రామదాస స్వామి గతించెను. వాని ప్రతినిబిబ్బమైన శివాజి మహారాజు సైతము కాలగతి నొందెను. నూతనముగా స్థాపింప బడిన స్వతంత్ర హిందూ రాజ్యమునకు శంభోజి పరిపాలకుడు గా నుండినను, త్రాగుడునుండి, ఐహిక లోలత్వమునుండి ఆతడు తప్పించు కొనలేకొండెను. తండ్రివలెనే ధైర్యవంతుడును, తేజస్సు గలవాడును, అశాపూరితుడునై యుండెను. మహారాష్ట్ర జాతి దుర్భాగ్యముచేత ఘోరవైరులగు మొగలాయి గూఢచారుల చేతిలో నాతడు కీల్మొమ్మవలె నుండెను. అందుచేతనే, కనోజ్ దేశవాస్తవ్యుడైన కానుషయను బ్రాహ్మణుని సలహా చేత తన సవతితల్లియైన తారాభాయిని చెరసాల లో నుంచుట, బాలాజీ వంటి స్వార్థమెరుగని స్నేహితులను యేనుగుచే మట్టించుట తటస్థించెను. అతని దుర్బలత, విలాస బుద్ధి మహారాష్ట్ర రాజ్యము యొక్క అవినీతికి కారణ మయ్యెను. శివాజి మరణాంతరమున, తాను ప్రతిష్ఠించిన రాజ్య మంతయును చిన్నభిన్నమై అనేక రాజ్యములుగా నేర్పడి మొగలాయిల వశమయ్యెను. మహారాష్ట్ర రాజ్య గౌరవ మిప్పు

శుభ్రార్థవార్త మయ్యెను.

అయితే రామదాసుని సాధన విఫలమయ్యెనా? శివాజి మహారాజుని మహారాష్ట్ర రాజ్యము అధర్మ నూరములపై నా ధారపడియుండెనా? కాదు కాదు. అటు యూహించుటకు ఏటు లేదు. అసూయతనే మూలాధారముగా జేసుకొని రామదాసు న్నడును మత ప్రచారమును గావించి యుండలేదు. మేము లనుండి ఖిందూజాతిని తప్పించుటకుగాను అతడు శివాజికి గురువుగా నుండలేదు. ఒక మహాసత్వమును బోధచేయుటకుగాను అతడు ఆవిర్భూతు డయ్యెను. ఎదానికై మనుజు లందఱును ప్రపంచమనే నాటకములో సహర్షి శిలు సాటుబడుచుం దురొ, ఆజన్మ హక్కును బోధచేయుటకును, స్వాత్మత్వ మను దానియొక్క నాణిని వినిపించుటకు నాతడు జన్మించె ను. ఈ అధికారమును హిందువులు, మహమ్మదీయులు, బౌద్ధులు, క్రైస్తవులు పొందుటకు సమాన హక్కులను కల్పియు న్నారు. ఎప్పుడు అన్యాయము, అధర్మము కానబడి యీజన స్మాధికారమును రూపుమాపు జేయుచుండునో ఆసమయ ములయందు మానవుని ఆత్మ నిరోధించును. అట్టి కిష్కంధిని తులలోనే మహాపురుషులు జన్మింతురు. అొకవిఖ్యాతి వజ్రసింహ మర్థ రామదాసు యా తరంగికి జేందిన మహాపురుషుడని

వాని జీవితచారిత్రము వలన తేటతెల్లమగును. మహారాష్ట్ర) జాతి వాని నెన్నడును మరువలేదు. విదేశీయుల దుర్మితచేత దేశము భయముతోను, సంశయముతోను సృక్కుచుండెను. ఆ త్మవిశ్వాసమును పోగొట్టుకొని అన్యదేశీయులకు పాదాక్రాంతులగుట జనుల దుర్గతిని సూచించును. మహారాష్ట్ర) జాత్యైన్నత్యమునకు విరుద్ధముగా నున్న పరిస్థితులలో పోరాటము సల్పుట రామదాసునికి అవసరమయ్యెను. నీతిరాహిత్యమగు ముసల్మానుల దౌర్జన్యమును సహింపలేక హిందువులకు వారల పైని యుద్ధము చేయుమని బోధచేసెను. ముసల్మానుల మత ధర్మముల నెన్నడు నతడు నిండచేయలేదు. ఆ కాలమందు అమలులో నున్న ధర్మముల యందాతనికి అమితమైన భక్తి విశ్వాసములు గలవు. చైతన్యదేవుని తరువాత అన్ని ధర్మముల యందు సమభావము గల వా డీ దేశమందుద్భవించలేదు. అట్టి మహాపురుషుని సాధనము విఫలము కానేరదు.

ఇన్ని టికంటె మించినది, ఆతడు సూక్ష్మబుద్ధిగల న్యాయవాదియు, రాజకీయ వేత్తయు. జాత్యైన్నత్యమునకును, పంచముల పురోవృద్ధికిన్ని విధివిరామములేక పాటుబడెను. శూద్రత్వమును పోగొట్టి నానావృత్తులలోను వారలను ప్రవేశబెట్టెను. శివాజి మహారాజునకు రాజ్యపాలనములోను, న్యాయపద్ధతులను తయారు జేయుటలోను, దుర్గముల నిర్మాణము

